

கந்தரநுபுதி.



பாழ்ப்பாணம் பருத்தித்துறை

ச. சுப்பிரமணியசாஸ்திரிகள்

எழுதிய

உரையோடும்

நூலாசிரியரின் சரித்திரச்சுருக்கத்தோடும்

கூடியது.



4-NO 2791

Q26:4173


சு.சாஸ்திரிகளால்

தங்கள்

பாதிசயந்திரசாலையில்

அச்சிடப்பட்டது.

கலிபத்தம் 1923.



1923 -

சென்னை





மு க வு னை .

அருள்வள்ளலாகிய முருகக்கடவுளைக்குறித்த தோத்திர நூல்களுள் ஒன்றாக் கந்தரநுபூதியென்னும்பெயர்வாய்ந்த இந்நூல் இனியசந்தமமைந்த ஐம்பத்தொருகவிவிருத்தங்களை யடக்கியிருக்கின்றது. மெய்யன்புடனோதுவோர்க்கு என்முழியாப்பேரின்பவாழ்வைப்பயப்பது. படிக்குந்தோறும் கேட்குந்தோறும் தெவிட்டாது ஆனந்தத்தைத்தருவது.

இந்நூலை அருட்கவியாகிய அருணாகிரிநாதர் பாடினாரென்பதையும் அவருடைய மகத்துவத்தையும் பின்னையெழுதப்படுஞ் சரித்திரத்தாலறியலாம்.

காசுக்குக் கம்பன் கருணைக் கருணாகிரி
யாசுக்குக் காளமுகி லாவனே—தேசபெறு
முழுக்குக் கூத்த னுவக்கப் புகழேந்தி
கூழுக்கிங் கவ்வையெனக் கூறு.

என்னுந்தனிப்பாடலானும் அவ்வடியாருடைய கவியின்பெருமை உணரற்பாலது.

கந்தரநுபூதியென்பது முருகவேளாற் கொடுக்கப்படுகின்ற பேரின்பத்தைக்குறித்துப்பாடியநூலென, விரியும். கந்தர்- முருகவேளாற் கொடுக்கப்படுகின்ற, அநுபூதி- பேரின்பம்; மூன்றாம் வேற்றுமைத்தொகைப்புறத்துப்பிறந்த அன்மொழித்தொகை. அது என்பது, பின் உடன் சமமாக தாழ்வாக ஒன்றன்பின்னொன்றாக சமீபமாக அற்பமாக இடையீடின்றி கலப்பாக எனப்பல பொருள்களிலும்வழங்கும் வடமொழியிடைச்சொல். இது வடமொழி வினைப்பகுதியாகிய தாதுக்களுடன் கூடிவரும்போது உபசர்க்கமென்பபெயர்பெறும். இங்கே ஆதலென்னும்பொருளையுடைய பூ என்னுந்தாதுவினுடன்கூடி இடையீடின்றி எனப் பொருள்பட்டுகின்றது. இடையீடு காலத்தானும்இடத்தானும் வருதல்பற்றி இரண்டாம். இது காலத்தான்வருமிடையீட்டையே மறுத்துகின்றது. தி-பெயர்விருதி. ஆகவே காலத்தானிடையீடின்றி (தொடர்பாக) நகரப்படும் பேரின்பமென்பது அநுபூதியென்பதன்சொற்பொருளாம்.

வடமொழியில் வேதம்போலவே தமிழ்மொழியிற் கடவுளருள்பெற்ற அடியார்களுடைய தோத்திரப்பாக்கள் அமைந்திருக்கின்றன. வேதமந்திரங்களின்பொருளையறிவதனால் வேதியர்க்கு மகத்துவமும் அருட்பேறுமுண்டாவதுபோலவே தமிழ்மக்களுக்கு அருட்பாக்களின்பொருளையறிதலால் மகத்துவமும் அருட்பேறுமுண்டாம்.

இந்நூலிலுள்ள கவிகளின்பொருளோ, கல்வியறிவின்மிக்கார் சிலரன்றி மற்றையோர் தெளிவாயுணர்ந்துகொள்ளுதற்கரிதாயிருக்கின்றது. ஆதலின் இந்நூற்குச் செந்தமிழ்நடையில் ஒருரையியற்றியச்சிட்டு வெளிப்படுத்தினோம்.

இவ்வுரை வடசொற்களுக்குச்சுத்தமான பொருள்விளக்கம் இன்றியமையாதகருத்துரை இலக்கணக்குறிப்பு முதலியவைகளையும் அடக்கியிருக்கின்றது.

ஆதலின் சமயபத்தியுடையோரேவரும் இப்புத்தகத்தை வாங்கி வாசிக்குவேண்டியது அவசியம்.

ச. சுப்பிரமணியசாஸ்திரிகள்.

அருணகிரிநாதர்

சரித்திரச்சுருக்கம்.

இவ்வடியார், ஏறக்குறைய ஐஞ்ஞாறுவருடங்களின்முன், திருவண்ணாமலையிலுள்ள சிவாலயத்தில் ஆடல் பாடல் முதலாகிய தொண்டுகளைச் செய்துவந்த முத்தம்மையென்னுங் கணிகையின்வயிற்றிற் கருப்பமாகிப் பிறந்தார். அக்கணிகை தெப்பவத்தியிற்சிறந்தவளாதலால் தான் தொண்டிசெய்துவரும் கடவுளுக்குரிய அருணாகிரிநாதரென்னுந் திருநாமத்தையே தன்புதல்வருக்குவைத்து வளர்த்துவந்தாள்.

ஒருநாள் அக்கணிகையின்கனவிற்குமரீ வள்தோற்றி “உன்புதல்வன் எமது அடியவனாவான். அவனால் உனக்கும் உலகத்தாருக்கும் அளவிந்த நன்மைகளுண்டாம்” என்று அருள்செய்து மறைந்தார். அதனாலும் அந்தக்கனவிற்கியைந்தவாறே அவருடைய மேனி அற்புதமான தோற்றத்தினையுடையதாய்க் காணப்பட்டதனாலும் ‘இப்புதல்வன் என்வயிற்றிலவதரித்தற்கு என்னதவஞ்செய்தேனோ’ என்று அதிசயமும் ஆனந்தமும் மிகுந்தவளாய் அன்புடன்வளர்த்து ஐந்தாம்வயதில் வித்தியாரம்பஞ்செய்தித்தாள்.

அப்புத்திரர் தமதுதாயினாலும் உபாத்தியாயராலும் எவ்வளவாய் ஏவப்பட்டபோதும் கல்விகற்றலிற் சிறிதாயினும் மனத்தைச் செலுத்தாதவராய், வீதிகடோறும் உலாவுதலிலும் வினையாடுதலிலும் காலத்தைப்போக்கிவந்தார். அவருக்கு ஏழாம்வயது நிகழும் போது தாயாகிய முத்தம்மை விண்ணுலகடைந்தாள். அடையும்போது தன்மகனிடத்தில் குமரவேள் தனக்குச் சொப்பனத்தில் அருள் செய்தமையைக்கூறி, விரும்பியபொருளைக்கொடுத்து ஒருகுறையும் விராமல் அவரைக்காப்பாற்றும்படி கட்டளைபிட்டாள். அவளும் தாயுடைய கட்டளைப்படியே தனதுதம்பியை ஆதரித்துவந்தாள். அருணாகிரியார் தமது பாலியப்பருவமுழுவதையும் வினையாட்டிலேயே கழித்தார்.

பதினாறுவயதானபின் மங்கையர்போகத்திலாசைகொண்டு தமக்கையிடத்திற் பொருளைவாங்கி அவ்வூரிலுள்ள கணிகையருக்கிறைத்து அவருடன்கூடிச் சிற்றின்பத்தை யனுபவித்துவந்தார். அவர் தினந்தோறும் கணிகையரைக் காமித்துத்திரிந்ததனால் நேர

யாளியாக உலகத்தாரால் நிந்திக்கப்பட்டார். தமக்கையிடத்திருந்த பொருளுஞ்செல்வாயிற்று. பின்னும் அவர் கணிகையர்போகத்தை வெறுக்காதவராயும் உலகநீந்தையைச் செலிப்பிடத்தாதவராயும் தமக்கையிடத்துப் பொருளைக்கேட்டுவார, அவளும் பிறரிடத்திற் கடன்பட்டுக்கொடுத்துவந்தாள். அதனால் அவளுடைய ஆபரணங்களும் வீடும் விலைப்பட்டன. இடைவிடாது காமவின்பத்தையனுபவித்தலினால் அவளுக்குக் குட்டனாயுந்தோன்றியது. வயதும் இருபத்துநான்காயிற்று.

அவர் பின்னும் தமக்கையிடம் பொருளை யாசித்துதிருக்க அப்பெண்மணி ஒருவாற்றானும் பொருள்கொடுத்தற்கயலாதவளாய்த் தன் தாய்சொல்லியகட்டளை தவறுகின்றதெயென்று வருந்திப் பின்னொருவாறு தேறி “தம்பி! நான் பொருள்தருதற்கு இயலாதவளானேன். நீரும் நானும் ஒருவயிற்றிற்றிறந்தாலும் இருவர்பிதாவும்வேறுவார். உம்முடையகாமத்தையாழிக்க இயலாவிடின் என்னையே சமர்ப்பிக்கலாகும். வேறு நான்செய்யத்தக்கதொன்றுமில்லை” என்றாள்.

அதுகேட்டவுடன் அருணகிரிநாதருக்குக் கணிகையர்பாற்கொண்டகாமம் அடியோடு தொலைந்தது. தாம் தமக்கையின் பொருளை வீணைசெலவுசெய்து அவருக்குத் தீராதமிடிபையும் தமக்கு நீங்காத நீந்தையையுமிட்டிக்கொண்டதையும் காதாற் கேட்கத்தகாத வசனத்தைத் தமக்கைசொல்லக்கேட்டமையையும்நினைந்து பெருந்துக்கமடைந்து தம்முபிரைத் தெய்வத்திற்குப் பவிரிடுதலே தாஞ்செய்தகுற்றத்திற்குத் தீர்வென்றுநிச்சயித்துப்போய் அவ்வூர்க்கோயிலிலுள்ள ஓர் கோபுரத்தின்மேலேறிக் குதித்தார்.

அப்போது குமரவேள் ஒரு சந்நியாசிபோலத்தோற்றி அவரை நிலத்தில்தவிரவண்ணமேந்திக் காத்துத் திருவடித்தீட்சைசெய்து சட்டச்சாமந்திரத்தைபுத்தேசித்துச் செபமாலையையுங்கொடுத்து மறைந்தருளிஞர். அதன்மேல் அருணகிரியார் குமரவேளின் திருவடிகளில் மனத்தைப்பதித்து வேறொன்றிலும் பற்றில்லாதவராய் அவராலுத்தேசிக்கப்பெற்ற சட்டச்சாமந்திரத்தைச் செபித்துக்கொண்டு அவ்வாலயத்திற்குநேயிருந்தார். அவரது தமக்கை மறுநாட்காலையில் அவருடையவரவைக் காணாமையினால் மனம்பதைத்துக் கணிகையர்விடுதோறுஞ்சென்று தேடிப் பின் திருக்கோயிலிலிருக்கின்றொன்று கேள்விப்பட்டு அங்கேபோய்ச் செபஞ்செய்து கொண்டிருக்கும் அவர்முன்னிலையில் நின்று “நான் அநியாமையினற்சொல்லியவாசகங்களுக்காக என்மேற்கோபமுற்று இவ்வேடத்தைத் தரிக்கலாமா? யான்செய்தகுற்றத்தைப்போறுத்து விடுவந்துசேருக” என்று வேண்டினாள். அவர் “என் தாயே! உன்சொல்லாற்றான் துன்மார்க்கத்தினிங்கி உய்யும்வழியைப்பெற்றேன். ஆக

லீன் எனக்குக்கிடைக்கும் நற்கதி உனக்குங்கிடைக்கும். நீ என்னை நினைத்துக் கவலைப்படவேண்டாம்” என்று கூறிப் பின்னுஞ் செபத்திலிருந்தார். உடனே அப்பெண்மணி நிகழ்த்தசம்பவங்களை ஆராய்ந்தறிந்து தன்தாய்சொல்லியகனவு மெப்பாயிற்றென்று நினைத்து மகிழ்ந்து கடவுளைத்தோத்திரஞ்செய்து மீண்டாள்.

அருணாகிராயாரப்பிடித்திருந்த குட்டனோயும் அவருடைய செபபலத்தினால் சிலநாட்களின் பின் நீங்கியது. தமக்கை இடையிடைவந்து அவரையுபசரித்து வேண்டியதொண்டுகளைச் செய்துபோனான். பின்னுஞ் சிலநாட்களச்செல்ல அப்பெண்மணியும் தேவையோகமாயினள். அருணாகிராயர் அவளுக்குச்செய்யவேண்டிய கடன்களை முடித்து உலகப்பற்றை முற்றத்தறந்தாராய்க் குமாவேளைச் சுயரூபத்தோடு காட்சிதரும்படி பிரார்த்தித்துவந்தார்.

குமாவேள் ஒருநாள் மயில்வாகனத்திலிவந்து அருணாகிராயர்முன்னிலையிற் பிரசன்னராகித் தம்மைப்பாடும்படி கட்டளைசெய்து “முத்தைத்தருபத்தித்திருநகை” என அடியுமெடுத்துக்கொடுத்துக் கவிபாடுதற்கேற்ற அறிவுத்திறமையையும் அவர்க்குண்டாகும்படியருள்செய்து மறைந்தார்.

அருணாகிராதர் அன்று முதற் குமாவேள்மேல் திருப்புகழ் பாடிவந்தார். அவருடைய வாயினின்றிபிறக்குந் திருப்புகழைக்கேட்டமாத் திரத்திற் பலர் அவரைவணங்கி உபசரித்துவந்தார்கள். முன்னே அவருடைய துன்மார்க்கநிலையைக்கண்டு நிந்தித்தவர்களெல்லாரும் அவரது மகத்துவத்தையுணர்ந்து சீடராயினர். பல நோயாளர் அவருடைய அருளாற் சுகமடைந்தார்கள். அவரது அற்புதச்செயல்களை அவ்வூரசனாபிரந்த பிரௌடதேவராயனுக்கேள் விபுற்றுச்சமயம்வாய்த்தபோதெல்லாம் அவரைத்தரிசித்து அவர்பாடுந் திருப்புகழைக்கேட்டுவந்தான்.

பின்னொருநாள் அருணாகிராதர் குமாவேள்தரிசனந்தரும்படி திருப்புகழ்பாடி அவரிடம் பிரணவப்பொருளைக்கேட்டுத் தெளிந்து தலயாத்திரைசெய்யத்தொடங்கிப் பழனிமுதலாகிய சுப்பிரமணியத்தலங்களெங்கும்போய்த் திருப்புகழ்பாடி வந்தார். இலங்கைபிலும் கதிர்காமம் திருக்கோணமலை என்னும் இரண்டுதலங்கள் அவரால் திருப்புகழ்ப்பாமாலைகுட்டப்பெற்றன. தலயாத்திரைசெய்யுங்காலங்களிற்காட்டிய பல அற்புதங்களினாலும் திருப்புகழ்ப்பாக்களின் தாளம் சொற்சுவை பொருட்சுவை முதலியவற்றின் சிறப்பினாலும் தமிழ்த்தேசமுழுவதிலும் அவருக்குப் பெருங்கீர்த்தியும் சன்மானமும் உண்டாயின. இப்படியே யாத்திரையைமுடித்துப் பின்னுந் திருவண்ணாமலையில்வந்து தங்கியிருந்தார்.

அந்நாட்களில், திருமுனைப்பாடி காட்டைச் சேர்ந்த சனியூரி
ந்நிறந்தவரும் வடமொழிதமிழ்மொழியென்னுமிரண்டிலும் பெ
ரும்புலமைவாய்ந்தவரும் பாரதமென்னுங்காப்பியத்தைத் தமிழிற்
பாடியவரும் வரபதியாட்கொண்டானுடைய சம்ஸ்தானவித்துவா
னுமாகிய வில்லிபுத்தூராழ்வார் பனவூர்களிலும்பொய் ஆங்காங்குள்
ள புலவர்களுடன் வாதுசெய்து அவர்களைத் தோல்வியுறச்செய்து
தாம்வைத்திருந்த துறட்டுக்கோலினால் அவர்களுடைய காதையிழு
த்துப்பிடித்து அரிந்துவந்தார். அந்த வில்லிபுத்தூர் திருவண்ணா
மலைக்குவந்தபோது அருணாகிரியார்பாடிய திருப்புகழிலும் பலபி
ழைகளையெடுத்துக்கூறி அவரைவாதுக்கழைத்தார். வாதசபையில்,
ஒருவர்பாடுஞ் செய்யுளுக்கு மற்றவர் பொருள்சொல்லவேண்டிய
தென்றும் பொருள்சொல்லாதோர் தோற்றவராவாரென்றும் நிச்ச
யித்தனர். அப்போது அருணாகிரியார் குமரவேள்மேல் கந்தரந்
தாதிபென்னுந் தோத்திரநாலைப் பாடத்தொடங்கினார். வில்லிபுத்
தூரர் மீம்பத்துமுன்னுஞ்செய்யுள் முடியும்வரை பொருள்கூறிவ
ந்தார். அருணாகிரியார் *அடுத்தசெய்யுளைத் தகரமெய்யொன்றேய
ன்றி வேறொருமெய்யும்விரவாது பாடினார். வில்லிபுத்தூரர் பொரு
ள்தோன்றாது மயங்கி, “இக்கவி பொருளமைதியின்றி வாய்போன
வாறே பாடப்பட்டது. நீர் இதற்குப் பொருள்சொல்லின் நான்
தோற்றவனாவேன்” என்றார். உடனே அருணாகிரியார் பொருள்கூற

*அச்செய்யுள் வருமாறு:—

திதத்தத்தத் தித்தத் திதிதாதை தாததுத் தித்தத்திதா
திதத்தத்தத் தித்ததி தித்தித்த தேதுத் துதித்தித்தத்தா
திதத்தத்தத் தித்தத்தை தாததி தேதுதை தாததத்து
திதத்தத்தத் தித்தித்தி திதி திதிதுதி திதொத்ததே.

தேவப்பொருள்: திதத் தத்தத் தித்த—திதத்தத்தத்தித் தன்னுந் தா
ளஅனவ, திதி—(திருடனத்தாற்) காக்கின்ற, தாதை—பரமசிவனும்,
தாத—பிரமனும், தத்தி தத்தி தா—படத்தையுடைய பார்பின்இடத்தையும்,
தித தத்து அத்தி—நிலைபெற்றதற் சதும்புகின்றதுமாகிய பார்சடலையும்
(பாயலாகக்கொண்ட), ததி தித்தித்ததே து—தித்திப்பான்தயிரையுண்ட திரு
மாலும், தித்தி—துதிசெய்து (வணங்குகின்ற) [துதித்த என்பது ஈற்று
யிந்தோக்குன்றமெனக்கொண்டு துதிசெய்கின்ற எனப் பொருள்கூறினு
யாம்], இதத்த ஆதி—இன்பருபியான முதல்வரோ, தத்தத்து அத்தி தத்தை
தாத—தத்தத்தையுடைய ஐராவதயானையால்வளர்க்கப்பெற்ற கிளிபோல்வா
ருக்குத்(தெய்வமானக்குத்)தொண்டரோ, திதே துதை—திமையேசெறியப்
பெற்ற, தாது—எழுவகைத் தாதத்தையுடைய, அத்தத் உதி—மரணத்திற்
சென்றேறித்த, தத்து அத்து—தத்துகளமைந்த, அத்தி தித்தி—எலும்புக்
கூடாகிய இவ்வுடல், தி தி திதி—கூருப்பினலெரியப்பெறும்சிலையில், துதி
தி—உம்மைத்துதிக்கும் புத்தியானது, தொத்தது—(உமக்கு) அடிமையாகக்
கடவது.

வில்லிபுத்தூர் வெட்கமுற்றுத் தாம்வைத்திருந்த துறட்டுக்கோலை அவர்முன் எறிந்தனர். அருணகிரியார் புலவர்களை அவமதிசெய்யாது சன்மானித்தொழுகும்படி அவர்க்குக் கற்பித்து, மிகுதிச்செய்யுளையும் பாடிமுடித்தார்.

சிலகாலங்களின்பின் சம்பந்தாண்டாநென்னும்பெயருள்ள சமணனொருவன் கல்வித்திறமையும் மந்திரசித்தியுமுடையவனுப்கீர்த்திபெற்றுவந்தான். அவன் அருணகிரியார்மேலழுக்காறுகொண்டு அவரைநிந்தித்துவந்தான். நிந்தித்தபோதும் சனங்கள் அவர்மேல்வைத்த மதிப்பும் நம்பிக்கையும் குறைந்தில. பின் அவ்வூரசனோடு நண்ப்புண்டு, ஒருநாள் அவனிடம்போய் “நான் தேவியை உமக்குநேரே காண்பிப்பேன். அருணகிரி தனது வழிபடுகடவுளாகிய குமரவேளை அவ்வாறே உமக்குக்காண்பிக்கவேண்டும். காண்பிக்காதவரெவரோ அவரை இவ்வூரினின்று தூர்த்துக்” என்றுகூறினான். அரசனும் அதற்கிசைந்து அருணகிரியாருக்கறிவித்துத் தினத்தை நியமித்தான். குறித்ததினத்திற் குறிக்கப்பட்டஇடத்தில் மூவரும் வந்துசேர்ந்தனர்; சம்பந்தாண்டான் தேவியை வழிபட்டு அரசனுக்குக்காட்சிகொடுக்கும்படிவேண்டத் தேவிமறுத்துச்சென்றாள். ஆயினும் அந்தச்சமணனுடைய கேள்விப்படிதனது புதல்வராகிய குமரவேளை மடியிலிருத்திக்கொண்டான். அருணகிரியார் தம்பத்தின்மேற் குமரவேள் காட்சிகொடுப்பாரென்று அரசனுக்குக்கறித் திருப்புகழ்பாடினார். பாடியும் குமரவேள் வெளிப்படவில்லை. பின் அருணகிரியார் பகைவன்செய்த சூழ்ச்சியை நூனத்தாலறிந்து குமரவேளைப் பலமுறையிரந்துபாடி மயிலையுந்துதித்தனர். மயில் அருணகிரியாருக்குப்பரிந்து தேவிமுன்சென்று தோகைகளைப்பாப்பி அழகுற ஆடிற்று. தேவி மயிலினுடவில் தமதுமனத்தைச்செலுத்திக்கொண்டிருந்தாள். முருகவேள் அச்சமயத்தில் மடிவிட்டிறங்கி மயிலிலிவர்ந்து தம்பத்தின்மேல் தோற்ற, அருணகிரியார் அரசனுக்குக்காட்டினார். அரசனும் தனக்குக் கடவுளைக் காணும்பாக்கியங் கிடைத்ததேயென்று ஆனந்தித்துத்திரிசித்துத்துதித்தான். [குமரவேள் தூணின்மேல்வெளிப்பட்டு அநுக்கிரகித்தஉருவம் இப்போதும் கம்பத்தினையுறையென்னும் பெயருடன் வழங்குகின்றது.]

அதன்மேல் அரசன் சம்பந்தாண்டானை ஊரினின்றகற்றினான். ஆயினும் அவனுடையசூழ்ச்சியினால் சிலநாளின்பின் அவனுக்கு நன்பொருள் அவனுடைய தூண்டுகையினால் தேவலோகத்திலுள்ள பாரிசாதமலரைக்கொணர்ந்துதரும்படி அருணகிரியாரை வேண்டினான். அருணகிரியாரும் சம்பந்தாண்டானுடைய சூழ்ச்சியிதவென்றறியாதவராய் அதற்குடன்பட்டுத் தமதுசரீரத்தைக் கோயிற் கோபுரத்தின்மேலுள்ள ஓரிடத்துட் சேமித்துவைத்துக் கிளியுரு

வாகித் தேவலோகஞ்சென்று இந்திரனுடைய அனுமதிபெற்றுப் பரிசாதமலரைத் தமது கிளியுருவத்தின்மூக்கினுக்கொய்துகொண்டு மீண்டுவந்தார்.

இதற்கிடையிற் சம்பந்தாண்டான் இவருடையசரீரம் கோபுரத்தில் மறைக்கப்பட்டிருப்பதையறிந்து, அருணாகிரி பரிசாதமலர்கொண்டுவர இயலாமையினால் உயிரைவிட்டானென்று வெளிப்படுத்தி, அவ்வுடலைத் தகனஞ்செய்வித்தான்.

மீண்டுவந்த அருணாகிரியார் தமதுசரீரம் தகிக்கப்பட்டதையறிந்து குமரவேளின்செயலேயென்றுகினைத்துக் கிளியுருவத்தோடு அக்கோபுரத்திற்றங்கியிருந்தார். அவர்கொண்டுவந்த பரிசாதமலரின் மணம் அவ்வூர்முழுதும் பரவியது. அரசன் அருணாகிரிநாதர்கொன்றந்த மலரின்மணமே யிதுவென்றுதுணிந்து அவருடைய உடலைத் தகனஞ்செய்வித்ததற்காகத் துக்கமுற்று அவர்முன்னிலையில் வந்து புலம்பிக்கொண்டிதின்றான். அருணாகிரியார் “அரசனே! நீ கவலைப்படவேண்டாம். என்னுடைய மானுடயாக்கையினின்று இது நமக்குச் சுகத்தைத்தருகின்றது. இவ்வடிவத்தோடு யான் கடவுளைப்பாடுவேன்” என்றுகூறி அரசனைத்தேற்றியனுப்பினார்.

பின் அருணாகிரிநாதர் கிளியுருவத்துடன் பலகாலமிருந்து பலதோத்திரங்களைப்பாடிக் குமரவேளுடைய பேரானந்தசுகவாழ்வைப்பெற்றார்.

கிளியுருவத்தோடுருந்தே இந்தக் கந்தரநுபூதியையும்பாடினாரென்பர் சிலர். திருவகுப்பு கந்தரலங்காரம் முதலியவைகளும் இவரார் பாடப்பட்டனவாயிருக்கின்றன.

இவரைச் சிலர் பட்டினத்தடிகளின்புதல்வரென்று எழுதியிருக்கின்றார்கள். பழைய அரசர்களதும் வித்துவான்களதும் சிவியகாலத்தை நுட்பமாய் ஆராய்கின்ற சரித்திரகாரர்சிலர் பட்டினத்தடிகள்காலத்திலிருந்து அருணாகிரியார்காலம் ஏறக்குறைய நானூறுவருடங்களுக்குப் பிந்தியிருக்கலாமென்று அதுமானிக்கின்றார்கள்; ஆதலின் இவரைப் பட்டினத்தடிகளின்புதல்வரெனக் கூறுவது பொருத்தமற்றதாயிருக்கிறது.

சிவமயம்.

சுந்தர நுபுதி உரை.

காப்பு.

நெஞ்சக் கனகல் லுநெகிழ்ந் துருகத்
தஞ்சத் தருள்சண் முகனுக் கியல்சேர்
செஞ்சொற் புனைமா லெசிறந் திடவே
பஞ்சக் கரவா னைபதம் பணிவாம்.

இதன்போருள்: நெஞ்ச கன கல்லு நெகிழ்ந்து உருக—(தம்மைத்தி
யாணிப்பவர்களுடைய)மனமாகிய உரத்தகல்லானது இளகி உருகாநிற்க, தஞ்
சத்த அருள்—பற்றுக்கோடாய் அருள்செய்கின்ற, சண்முகனுக்கு—முருகக்
கடவுளைக்குறித்து, இயல் சேர் செம் சொல் புனை மாலை—இயல்புபொருந்தி
ய செவ்விய சொற்களிதாற்றெடுக்கப்பெறும் மாலையாகிய இத்தூல், சிறந்தி
ட—இனிதூன்றாவேறும்படி, பஞ்ச கர ஆனை—பித்து நிருக்கரங்களை யுடைய
விராயகக்கடவுளுடைய, பதம்—நிருவடிகளை, பணிவாம்—வணங்குவோம்.

நெஞ்சமென்பதில் அம்மும் கல்லு என்பதில் உவ்வும் சாரியைகள். உ
ருக அருள் சண்முகனுக்கு புனை மாலை என இயையும். கன-உரிச்சொல். நெ
கிழ்தல்-மிருதுத்தன்மையைப்பெறுதல். அன்பில்லாமைதோன்ற மனத்தைக்
கனகல் என்றார். நெஞ்சம் ஆகுபெயர். சண்முகன்-ஆறுமுகங்களையுடையான்.
சொற்களுக்கு இயல்பு-பெயர் வினை இடை உரி முதலிய தன்மைகள். செம்
மை-சந்தம் பொருளாமைகி முதலியவற்றின் சிறப்பு. செஞ்சொற்புனைமாலை
பஞ்சக்கரவாளை என்பன விசேடணத்தால் விசேடியப்பொருளைச் சுட்டி நின்
றன.

நூ ல்.

ஆடும் பரிவே லணிசே வலெனப்
பாடும் பணியே பணியா வருள்வாய்
தேடுங் கயமா முகனைச் செருவிற்
சாடுந் தனியா னைசகோ தரனே.

இ—ள்: தேடும் கயமா முகனை—தேடிவந்தெதிர்த்த கயமுகாசரனை,
செருவில்—போர்செய்யும்பொழுது, சாடும்—அழித்த, தனி யானை—ஒப்
பற்ற விராயகக்கடவுளுடைய, சகோதரனே—தம்பியே, ஆடும் பரி வேல்
அணி சேவல் என—(கார்காலத்தில் தோகையைவிரித்து) ஆடுகின்றமயில்வா
கனமென்றும் வேற்படையென்றும் அழகிய சேவற்கொடியென்றும், பா

மும் பணியே—(உமது உபகாணங்களைத்) துதிக்கின்ற தொண்டையே, பணி
ஆ—(தினந்தோறஞ் சிறியேன்செய்யுள்) தொழிலாக, அருள்வாய்—அருள்
செய்வீர்.

முந்திய ஏ—பிரிநிலை. ஆக என்பதன் ஈறு தொக்கது. சாடும் சகோ
தரன் என இயைத்து, கயமாமுகன் என்பதற்குத் தாரகாகரணைப்பொருள்
கூறினுமாம். (ச)

உல்லா சநிரா குலயோ கவிதச்
சல்லா பவிநோ தனுநீ யலையோ
வெல்லா மறவென் னையிழந் தநலஞ்
சொல்லாய் முருகா சுரபூ பதியே.

ஞ—ள்: உல்லாச—ஆனந்தத்தைத்தருவதாம், நிர் ஆகுல—தன்பத்
தை யொழிப்பதுமாகிய, யோகவித—யோகவகைகளினாலே, சல்லாப—அடி
யார்சன் அளவளாவுதலை, லீனோதனும்—பொழுதுபோக்காகவுடையவரும்,
நீ அலையோ—நீரல்லீரோ (ஆதலால்), முருகா—முருகக்கடவுளே, சுரபூப
தியே—தேவசேனாபதியே, எல்லாம் அற—(மாயையின் வசத்தால் என்னு
டையனவென்று எண்ணியிருக்கும்) எல்லாப்பொருளும் என்னுடையனவா
காதொழிய, என்னை இழந்த நலம்—சீவான்மாவர்த்தன்மையை நீங்கிப் பரமா
ன்மாவர்த்தன்மையை யடையுஞ்சிறப்பை, சொல்லாய்—உபதேசிப்பீர்.

உட்கம் எச்சம். யோகாங்கங்கள் எட்டாதலின் யோகவிதம் என்றார்;
அவை, இபமம்நியமம் ஆசனம் பிரானுயாமம் பிரத்தியாகாரம் தாரணை தியா
னம் சமாதிஎன்பனவாம். முந்திய இரண்டையுத்தவிர்த்து ஆறாகக்கூறுவாரு
முனர். இழந்த-காலவழுவமைதி. எல்லாமறுதல் என்னையிழத்தல் முதலியவற்
றின்விரிவைச் சங்கராசாரியசுவாமிகளாளுரிச்செய்த நிர்வாணதசகம் நிர்வாண
ஷட்கம் ஆன்மபஞ்சகமுதலிய தோத்திரங்களாலறிக. (உ)

வானோ புனல்பார் கனன்மா ருதமோ
ஞானோ தயமோ நவினான் மறையோ
யானோ மனமோ வெனையாண் டவிடந்
தானோ பொருளா வதுசன் முகனே.

ஞ—ள்: சண்முகனே—ஆறுமுகக்கடவுளே, வானோ—ஆகாயமோ,
புனலோ—நீரோ, கனலோ—கெடுப்போ, மாருதமோ—காற்றோ, ஞான உத
யமோ—ஞானத்தினுடைய தோற்றமோ, நவில் நால் மறையோ—ஒதப்படு
கின்ற எாங்கு வேதங்களோ, யானோ—ஆன்மாவோ, மனமோ—(அந்தக்கர
ணங்களுனொன்றாகிய)மனமோ, என ஆண்ட இடம் தானோ—(குருவடிவ
த்துடன்வந்த) என்னை அடிமைக்கொண்ட இடமேயோ, பொருள் ஆவது—
உண்மைப்பொருளாகச் சொல்லத்தக்கது.

அகண்டாகாமாய் நின்றலின் இறைவனிலக்கணத்தை வரையறுத்
தல் இப்பாடென்பதாம்.

ஓ எதிர்மறை; புனல் முதலியவற்றிற்கு மியைக்கப்பட்டது. எழுதாக்கேள்வியாதலின் 'நலிஞன்மறை' என்றார். மறையென்பது பொருளான் மறைந்ததின்தெனப் பொருள்படும். சிலர் நான்குவருணத்துப் பெண்களுக்கும் சூத்திரருக்கும் மறைக்கப்படுவதெனவும் பொருள்கூறுகின்றார்கள். வேதம் ரஜஸ்வலை பதிதர் முதலாயினார்க்கே மறைக்கத்தலானது. நான்காம்வருணத்தார் ஒதன்முதலியவற்றிற்கதிகாரமில்லாதவரேயன்றி அந்தணராகியோரோதுந்தொனியைச் செவிப்படுத்தற்குத்தானும் விலக்கானவரல்லர். சிலநூல்களில் கேட்டுநிற்பாராய சூத்திரர்க்குத் தண்டனைவிதித்ததும் பிறவும் அவர்கேட்டுநின்றலின் அனாவசியசுத்தையும் அதனால் ஒதுவார்க்கு ஒதுந்தொழிலிற் சிந்தைசெல்லாமை முதலிய பங்கமுண்டாதலையும் குறித்தேயாம். அந்தணர்முதலிய மூவருணத்துப்பெண்கள் வேதமந்திரங்களினாலே விவாகமுதலிய கிரியைகளிற் சம்ஸ்கரிக்கப்படுவதும், வேதமந்திரத்தால் தீவேட்டல் முதலிய கிரியைகளைக் கணவர்செய்யும்போது உடனிருக்கவேண்டுவதும், அப்பெண்கள் இறந்தகாலத்திலும் வேதமந்திரங்களாலே கிரியைசெய்யப்படுதலும், விதியும் வழக்குமாயிருத்தலின், அவர்களும் வேதத்திற்கு விலக்கானவரல்லர். அட்டிற்றொழில் நூல்தூற்றல் முதலியன ஆடவனுக்கு விதிக்கப்படாமையும் கல்வித்தொழில் பெண்கட்கு விதிக்கப்படாமையும் ஒத்தனவாம். அவர்கள் விதிக்கப்படாத தொழிலைச்செய்யவேண்டியதாய்வந்த ஆபத்துக்காலத்தில் நியதியன்று. என்னையாண்டவிடமென்றது திருவண்ணாமலையிற் கோபுரத்தினின்று குதித்தபோது குமரவேள் ஏந்திக்காத்து அடிமைக்கொண்ட இடத்தைச் சுட்டியது.

(க)

வளைபட்டைகமா தொடுமக் களெனுந்

தளைபட்டழியத் தகுமோ தகுமோ

களைபட்டெழுஞ் ஞாமுங் கிரியுந்

தொளைபட்டுருவத் தொடுவே லவனே.

கு—ள்: களை பட்டு எழுஞ் ஞாமும்—மிஞ்ந்த சுற்றத்தையுடைய வனுக்க் கிளர்ந்த ஞாபன்மனது மார்பும், கிரியும்—கிரவுஞ்சமலையும், தொளைபட்டு உருவ—துளைக்கப்பட்டு ஊடுருவுப்படி, தொடு—ஏலிய, வேலவனே—வேற்படையையுடைய கடவுளே, வளை பட்ட கைமாதொடு—வளையலையணிந்த கைகளையுடைய மனைவியும், மக்கள் எனும்—மக்களும் என்று சொல்லுகின்ற, தளை பட்டு—பந்தத்தில் அகப்பட்டு, அழிய தகுமோ தகுமோ—நான் கெடத்தகுமோ கெடத்தகுமோ.

தகுமோ தகுமோ—இரக்கத்திலவந்த அடுக்கு. தொளை-துளையென்பதன்விசாரம். களை-மாவடிவத்தின் கிளைகளெனினுமாம்.

(ச)

மகமா யையனைந் திடவல் லபிரான்

முகமா றுமொழிந் துமொழிந் திலனே

அகமா டைமடந் தையரென் றயருஞ்

சகமா யையுணின் றுதயங் குவதே.

இ—ள்: மகா மாயை களைத்திட வல்ல பிரான்—பெரிதாகிய அஞ்ஞா
னத்தைக்கவல்ல கடவுளாகியமுருகவேளினது, முகம் ஆறும்—ஆறுதிருமுக
ங்களும், மொழிந்தும்—உண்மைநிலையை வெளிப்படுத்திய பின்னும், அகம்
ஆடை மடக்கையர் என்று அயரும்—வீடு உடை பெண்கள் என்று நினைத்
துக்கொண்டு அவற்றைத் தேடியுமுலுகின்ற, சக மாயையும்—பிரபஞ்சமென்
னும் மாயையிலே, நின்று—மனத்தைச்சொலுத்தி, தயங்குவது—உருந்து
தலை, ஒழிந்திலனே—யான் தவிர்த்திலேனே, (என்புத்தி சென்றவாறென்
னெனத்தன்னையிழித்துக் கூறியவாறு).

மொழிந்துமென்பதில்உம்மை சிறப்பு, ஏ-முன்னையது இழிவு; பின்
னையது சுற்றகை, சகமாயை-குறுக்கல் விகாரம். கடவுளிடத்தேஅன்புசெலு
த்தாதுபிரபஞ்சத்தைப் பற்றிநின்றலே ஈண்டு மாயையெனப்பட்டது. அது
பெருமூயற்செய்தபோதும் ஒழியாதுபற்றிநின்றவின் 'மகமாயை'என்றார்.()

திணியா னாமேனோ சிலை மீ துனதாள்
அணியா ராவின் தமரும் புமதோ
பணியா வெனவள் றிபதம் பணியுந்
தணியா வதிமோ சுதயா பரனே.

இ—ள்: பணி யா என—(யாம் உமக்குச் செய்யவேண்டிய) ஏவலெ
வையென்றுவினாவி, வள்ளி பதம் பணியும்—வள்ளிநாயகியின் பாதங்களைப்
பணிந்த, தணியா அதி மோக—குறைபாத பெருமோகத்தையுடைய, தயா
பரனே—கடவுளே, திணி ஆன மனோ சிலை மீது—திண்மையிருந்த என்ம
னமாகிய கல்லின்மேல், உன தாள் அணி ஆர் அரவீந்தம்—உமதுபாதக்களா
கிய அழகுநிறைந்த தாமரைமலர்கள், அரும்பும் அதோ—தோன்றப்பெறுமா.
[சிறியேன் பத்தியில்லாதேனாயினும் அருள்செய்து காப்பீர் என்பதாம்].

மனோசிலை-வடசொன்முடிப்பு. அது சாரியை. ஒ-எதிர்மறை. தயாப
ரன்-சருணைசெய்தலையே தொழிலாகவுடையான்.

(சு)

கெடுவாய் மனனே கதினேகள் கரவா
திடுவாய் வடிவே லிறைதா ணினைவாய்
சுடுவாய் நெடுவே தனைதூள் படவே
விடுவாய் விடுவாய் வினைபா வையுமே.

இ—ள்: கெடுவாய் மனனே—கெடுதற்குமுயலுகின்ற என்மனமே,
கதி நேள்—உய்யும்வழியைச் சொல்வேன் கேட்பாயாக, கரவாது இடுவா
ய்—(இரப்பவர்களுக்குக்கொடுக்கத்தக்கனவற்றை) இல்லையென்றொளித்து
வையாமற் கொடுப்பாய், வடி வேல் இறை தாள் னினைவாய்—கூர்மையான
வேற்படையையுடைய முருகக்கடவுளின் நிருவடிகளைத் தியானிப்பாய்,
நெடு வேதனை தூள்பட சுடுவாய்—கெடுக்காலமாகத் தொடர்ந்துவருகிறபிற
வீத்துன்பத்தைக் கெடுப்படி அழிப்பாய், வினை யாவையும் விடுவாய் விடு
வாய்—நீவினையெல்லாகற்றையும் செய்யாது விடுவாய் விடுவாய்,

பின்னைய ஏகாங்கன்-அசை. கெடுவாய்-எதிர்காலத்தெரிநிலைவியையா
லணையும் பெயரின் விளி; அது வடமொழியிற்போல மனனே என்னும் வி
ளிக்கடையாயிற்று. மனன்-போலி. கருவிலிருக்கும்போதும் பிறக்கும்போ
தும் பிறந்தபின்னும் பலவகையானதுன்பத்தையேதருதலின் பிறவியை வே
தனையென்றார். வினையாவையுமென்றது இருவினைகளையுமெனினுமாம். (1)

அமரும் பதிகே ளகமா மெனுமிப்
பிமரங் கெடமெய்ப் பொருள்பே சியவா
குமரன் கிரிரா சகுமா ரிமகன்
சுமரம் பொருநா னவநா சுகனே.

கு-ள்: குமரன்-குமரக்கடவுளும், கிரிராச குமாரி மகன்-இமய
விலையாசனது புத்திரியின் புதல்வரும், சுமரம் பொரு தானவ நாசகன்-
போரைச்செய்த ஞாபன்மன்முதலிய அசுரர்களையழித்தவரும் (ஆகிய முருக
வேன்), அமரும் பதி-யானிருக்குமுறும், கேள்-சுற்றமும், அகம் எனும்-
வீடும் என்று சொல்லப்படுகின்ற, இ பிமரம் கெட-இந்தப்பிராந்தி கெடும்
படி, மெய்ப்பொருள் பேசியவா-உண்மைப்பொருளை அடியேனுக்குப்பேசு
த்ததன்மை (புகழ்த்தக்கது).

ஆம்-அசை. பேசியவாறு என்பதில் ஈற்றுயிர்மெய்தொக்கது. பிரமம்
என்பது பிமரமென எழுத்துமாறிற்று. பிரமம்-ஒன்றனியற்கையை மற்றொ
ன்றையுணர்ந்த அலைதல். நிலையற்றனவும் துன்பத்தைத்தருவனவுமாகிய ஊர்
முதலியபொருள்களை நிலையுள்ளனவுஞ் சுகத்தைத்தருவனவுமாக நினைத்தல்
ஈண்டுச்சுட்டப்பட்டது. மெய்ப்பொருளென்றதுஞானநிலையை; பிரணவப்
பொருளையெனினுமாம். (2)

மட்டுர் குழன்மங் கையர்மை யல்வலைப்
பட்டு சல்படும் படரென் றொழிவேன்
தட்டு டறவேல் சயிலத் தெறியு
நிட்டு ரநிரா குலநிர்ப் பயனே.

கு-ள்: தட்டு ஊடு அற-இடையே தடையொன்றுமின்றாக,
வேல்-வேற்படையை, சயிலத்து எறியும்-கிரவுஞ்சமலையின்மேலேவிய,
நிட்டு-கோபக்குணத்தையுடையவரே, நிராகுல-துன்பமற்றவரே, நிர்ப்
பயனே-பயமில்லாதவரே, மட்டு ஊர் குழல் மங்கையர்-வாசனைபொருந்
திய கூந்தலையுடைய பெண்கள்மேல்வைத்த, மையல் வலை பட்டு-மோகமா
கிய வலையிலகப்பட்டு, ஊசல் படும்-ஊஞ்சலப்போல அலைகின்ற, படர்-
துன்பத்தினின்றும், என்று ஒழிவேன்-எள்ளளில் யான் நீங்குவேன்.

மட்டு-ஆகுபெயர். குழற்குவாசனை, அகிற்புகை மலர்மணம் முதலிய
வற்றற்றபொருள்தம். மங்கையர் பருவங்குறித்தசொல்லெனினுமாம். சிக்கு
ண்டாரை மீளவிடாதுவருத்துதலின் மையலை வலையாக உருவகித்தார். (3)

கார்மா மிசைகா லன்வரிற் கலபத்
தேர்மா மிசைவந் தெதிரப் படுவாய்
தார்மார் பவலா ரிதலா ரியெனுஞ்
சூர்மா மடியத் தொடுவே லவனே.

இ—ள்: தார் மார்ப—கடப்பமலர்மாலையையணிந்த மார்பினையுடையவரே, வலாரி தல அரி எனும் சூர் மா—இந்திரனது சுவர்க்கலோகத்தை யழிப்பித்த பகைவனாகிய சூரபன்மனது மாமரவடிவம், மடிய—இருபிளவாய் விழும்படி, தொடு—ஏவிய, வேலவனே—வேற்படையையுடைய கடவுளே, காலன்—கூற்றவன், கார் மா மிசை வரின்—எருமைக்கடாவாகனத்திலேறி (என்னுயிரைக்கவரும்படி) வந்தால், கலபத்து ஏர் மா மிசை வந்து—நீர் மயிலாகிய அழகிய வாகனத்திலேறிவந்து, எதிரப்படுவாய்—முற்படுவீர்.

தேகாந்தத்தில் உமது சாயுச்சியப்பேற்றைத் தந்தருள்வீரென்பதாம். கலபத்தேர் மா என்பதில் மா ஆகுபெயர். வல+அரி=வலாரி; வலனென்னு மசரனுக்குப் பகைவன். (க0)

கூகா வெனவென் கிளைகூ டியழப்
போகா வகைமெய்ப் பொருள்பே சியவா
நாகா சலவே லவநா லுகவித்
த்யாகா சரலோ கசிகா மணியே.

இ—ள்: காகாசல—தேவகிரியிலெழுந்தருளியவரே, வேலவ—வேற் படையையேந்தியவரே, நாலு கவி த்யாகா—(ஆச மதாரம் சித்திரம் வித்தாரம் என்னும்) நால்வகைக்கவிகளையும் பாடும்படி அருள்செய்பவரே, சரலோக சிகாமணியே—தேவலோகத்துக்குத் தலைவரே, என் கிளை—என்னுடைய சுற்றத்தார், கூ கா என—கூ கா என்னுங் குறிப்பொலிகளுண்டாகும்படி, கூடி அழ—சூழ்த்திருந்து அழ, போகா வகை—இறவாவண்ணம், மெய்ப் பொருள்—உண்மைப்பொருளை, பேசியவா-உபதேசித்தமை (புகழ்த்தக்கது).

பேசியவாறு என்பதன் துறையிர்மெய்தொக்கது. சிகாமணி-உச்சியிலணியப்படும் மணி; ஆகுபெயர். ஞானிகள் ஏகாந்தத்திலிருந்து யோகமார்க்கத்தால் உடலைக்கி முத்திபெறுவதன்றி, நோய்வாய்ப்பட்டுச் சேடமீறி யறிவுழிந்துகிடந்து இறப்பதில்லையாதலின் 'கூகாவெனவென்கிளைகூடியழப் போகாவகை' என்றார்.

மெய்ப்பொருளுென்றதற்கு எட்டாஞ்செய்யுளிலுரைத்தாங்குரைக்க.

செம்மான் மகளைத் திருநிந் திருடன்
பெம்மான் முருகன் பிறவா னிறவான்
சம்மா விருசொல் லறவென் றலுமே
யம்மா பொருளொன் றுமறிந் திலனே.

இ—ள்: செம் மான் மகளை திருடும் திருடன்—செங்கிறத்தையுடைய மானின் புதல்வியாகிய வள்ளியையகியை (வேடர்சேரியினின்றும் வள்ளிர

வில்) திருடிச்சேன்ற கன்வரும், பெம்மான்—பெருமானும், பிறவான்—பிறப்பில்லாதவரும், இறவான்—இறப்பில்லாதவரும் ஆகிய, முருகன்—முருகவேள், சொல் அறகம்மா இரு என்றலும்—வாய்பேசுதலில்லாமல் மெளனநிலையாயிருப்பாயென்று கட்டளைசெய்தவுடன், பொருள் ஒன்றும் அறிக்கிலன்—பிரபஞ்சப்பொருளொன்றையு மறியாதவனாயினேன், அம்மா—இது பெரிய ஆச்சரியம்!

இறைவனருள்செய்தவுடன் மீம்புலனுமொடுங்க ஆன்மதரிசனமுண்டாயிற்றென்பது கருத்து.

ஏ-ஈற்றைசு. இவ்வாறு பிறசெய்யுட்கள் சிலவற்றின் உரையிலெடுத்துக்கொள்ளப்படாதனவாய் வருவனற்றிற்குமுரைக்க. மால்மகள் எனப்பிரித்துத் திருமாலின் புதல்வியெனக்கூறுவர் சிலர். திருடன்-புகழ்ச்சிக்கண்வந்த இகழ்ச்சி.

(கஉ)

முருகன் றனிவேன் முனிநங் குருவென்
றருள்கொண் டறியா ரறியுந் தரமோ
உருவன் றருவன் றுளதன் றிலதன்
றிருளன் றெளியன் றெனநின் றதுவே.

இ—ள்: உரு அன்று—உருவப்பொருளன்று, அரு அன்று—அருவப்பொருளமன்று, உளது அன்று—உள்பொருளமன்று, இலது அன்று—இல்பொருளமன்று, இருள் அன்று—இருளமன்று, ஒளி அன்று—ஒளிப்பொருளமன்று, என—என்றுசொல்லும்படி, நின்றது—நின்றபொருள், முருகன்—முருகவேளும், தனி வேல் முனி—ஒப்பற்ற வேற்படையையேந்திய பெரியவரும், நம் குரு என்று—எங்கன் பரமகுருவுமையாமென்று, அருள் கொண்டு அறியார்—அவருடையகருணையைப்பெற்றறியாதவர்கள், அறியும் தரமோ—அறியக்கூடியதகுதி உளதாமோ (இல்லையே).

ஒ-எதிர்மறை வழிபாட்டின்பொருட்டு அடியார்களாற் கற்பித்துக் கொள்ளப்படும் வடிவங்கள்கடவுளினியற்கைவடிவமாகாமையின் 'உருவன்று' எனவும், எல்லாந்தாமையாய் நின்றலின் 'அருவன்று' எனவும், அதுமானம் காட்சி அளவை என்னும் முத்திறங்களாலும்உண்மையின்மைகளை ஆராயுமிடத்து நிச்சயத்தோன்றுதலரிதாதல்பற்றி 'உளதன்று இலதன்று' எனவும், சூரியன்முதலிய ஒளிப்பொருள்களுக்கும்உள்ளொளியாய்நின்றலின் 'இருளன்று' எனவும், அவ்வொளியை உணங்கண்ணாற் காணுதலியலாமையின் 'ஒளியன்று' எனவும், இவ்வாறே மயங்கிற்குநிலையை அவரருளானன்றித் தெளிதலியலாமையின் 'அருள்கொண்டறியாரறியுந்தரமோ' எனவும் கூறினார். (கக)

கைவாய் கஹிவேன் முருகன் கழல்பெற்
றுய்வாய் மனனே யொழிவா யொழிவாய்
மெய்வாய் விழிநா சியொடுஞ் செவியா
மைவாய் வழிசெல் லுமவா வினையே.

கு—ள்: மன்னே—என்மனமே, கைவாய் கதிர் வேல்—கைவீண் கண் வாய்த்த ஒளிபொருந்திய வேற்படையையுடைய, முருகன்—முருகக் கடவுளுடைய, சமல்—திருவடிசை, பெற்று—துணையாகப்பெற்று, உய் வாய்—நீ வாழ்வாய், மெய்வாய் விழி நாகி ஒலி செவி ஆம்—மெய்யும் வாயும் கண்ணும் மூக்கும் காதும் ஆகிய, கிவாய் வழி—யிந்துபொறிகளின் வழி யாக, செல்லும்—சென்றகொண்டிருத்தலாகிய, அவாவின்—ஆசையைத் தையும், ஒழிவாய் ஒழிவாய்—விடு விடு.

மனத்தைப்பொறிவழிசெல்லாததரித்தல் கடவுட்டியானத்திற் செ ல்லும்படி வற்புறுத்தியவாறு.

வாய்-வாயில், அடுக்கு-விரைவுகுறித்ததன்றது. ஒடு-எண். உம்-சா ரியை. பொறிவழிச்செல்லும் புலன்களைத்தாதலின் ஆசையும் கிந்தாயிற்று. (.)

முருகன் குமான் குகனென் றுமொழிந்
துருகுஞ் செயறந் துணர்வென் றருள்வாய்
பொருபுங் கவரும் புவியும் பரவுங்
குருபுங் கவனெண் குணபஞ் சரணே.

கு—ள்: பொரு புங்கவரும் புவியும் பரவும்-அகாருடன்முகாலத்திலே போர்செய்ததேவர்களாலும் பூவுலகத்தாராலும் துதிக்கப்பெற்ற, குரு புங்கவ- குருநாதரே, எண் குண பஞ்சரணே—எட்டுவகையான குணங்களுக்கு முறை விடமானவரே, முருகன் குமான் குகன் என்று மொழிந்து—முருகவேளே குமாரக்கடவுளே குசமூர்த்தியே என்று உமதுதிருநாமங்களை யுச்சரித்து, உரு கும் செயல்—மனமுருகுகின்ற தொழிலே, தந்து—எனக்குத்தந்து, உணர்வு என்று அருள்வாய்—ஞானநிலையை எக்காலத்தில் அருள் செய்வீர்.

புவி-ஆகுபெயர். பஞ்சரம்-சுடு. சிவபிரானுக்குப் பிரணவப்பொருளை விரித்துக்கூறியதனாலும் அகத்தியருக்கும் பராசரமுனிவரது புத்திராழ்வரு க்கும் ஞானோபதேசஞ்செய்தமையாலும் முருகவேளுக்குக் குருநாதனென் னும்பெயர் வழங்கிற்று. முருகன்-எக்காலத்தும் இளமைப்பருவத்தையுடைய வன். குமான்-அக்கருத்தையே யுணர்ந்திடுகின்ற வடசொல். குகன்-அடியாரு டைய உன்னத்திலிருப்பவன். எண்குணங்களாவன தன்வயத்தனாதல் தூயவு டம்பின்னாதல் இயற்கையுணர்வின்னாதல் இயல்பாகவே பாசங்களினீங்கிநிற் றல். பொருளுடைமை முடிவிலாற்றலுடைமை முற்றறிவுடைமை வரம்பி லின்பமுடைமை என்பன.

(கடு)

போர சைபெனும் பிணியிற் பிணிபட்
டோரர வினையே னுழலத் தகுமோ
வீரா முதுஞர் படவே லெறியுஞ்
ஞார காலோ கதூர் தரணே.

கு—ள்: வீரா—வீரரே, முது ஞர் பட வேல் எறியும் ஞாரா—நூற் றெட்டியுசமாகவாழ்ந்த ஞாபன்மனிதரும்படி வேற்படையாவீசிய ஞாரே,

கர லோக னூர்தானே—தேவலோகத்தைக்காப்பவரே, ஓரா வினையேன்—உய்த்துணர்வில்லாத பாலியேன், பேராசை எனும் பிணியில் பிணிபட்டு—பேராசையாகிய பந்தத்திலகப்பட்டு, உழலத்தகுமோ—அலையத்தகுமா.

பெருமை ஆசை என்னுஞ்சொற்கள் பேராசையெனச்சந்திபெற்றன. தூர்தான்-பாரத்தைகிப்பவன். (௧௬)

யாமோ தியகல் விழுமம் மறிவுந்
தாமே பெறவே லவர்தந் ததனா
பூமேன் மயல்போ யறமெய்ப் புணர்வீர்
நாமே னடவீர் நடவீ ரினியே.

இ—ள்: யாம் ஓதிய கல்வியும்—நாங்கள்கற்ற கல்வியையும், எம் ஆறிலும்—கல்விக்கேற்ற எங்களறிவையும், பெற—பெற்றுக்கொள்ளும்படியாக, வேலவர்—முருகக்கடவுள், தாமே—தாமாகவே, தந்ததனால்—எங்களுக்கு அருளியதனால், பூமேல் மயல் போய் அற—பிரபஞ்சத்தின்மேல்வைக்கும் ஆசையானது நீங்கிக்கட, மெய்ப்பு உணர்வீர்—உண்மைநிலையையறியக்கடவீர், இனி—அறிந்தபின், நாமேல் நடவீர் நடவீர்—நாவின்வழியே செல்வீர் செல்வீர் (அவரைப் பாடுவீர்).

கல்விகற்றதற்கும் அறிவுமுதிர்ந்ததற்கும்பயனாகக் கடவுள் வழிபடுவீரென்பதாம். யாம் உணர்வீர் நடவீர் என்பன பத்தியிருதியாற்பாவிக்கப்பட்ட பன்மைகள். உணர்வீர் நடவீர் என்னும் எவல்வினைமுற்றுக்கள் தம்மையே முன்னிலையாக்கிக் கூறப்பட்டன. யாம் என்பது தன்னொடுபிறரை யுளப்படுத்தியும் உணர்வீர் நடவீர் என்பன தன்னையும் பிறரையும் முன்னிலைப்படுத்தியும்கூறிய பன்மைகளெனினுமாம். பெற தந்ததனால் உணர்வீர் எனஇயைக்க, நாமேனடத்தல்-நாக்கினுற்செய்யக்கூடிய தொண்டைச்செய்தல். (௧௭)

உதியா மரியா வுணரா மறவா
விதிமா லறியா விமலன் புதல்வா
அதிகா வனகா வபயா வமரா
வதிகா வலகு ரபயங் கரணே.

இ—ள்: உதியா—பிறவாத, மரியா—இறவாத, உணரா—நீனைவற்ற, மறவா—மறதியற்ற, விதி மால் அறியா—பிரமதேவருந் திருமாலுந்தேடியறியாத, விமலன்—சிவபிரானது, புதல்வா—குமாரரே, அதிகா—எவரினுஞ்சிறந்தவரே, அனகா—பாவயில்லாதவரே, அபயா—அடியார்க்குப் புலவிடமானவரே, அமராவதி காவல்—அமராவதிநகருக்குத் தலைவரே, குரபயங்கரணே—குரபன்மனுக்குப் பயத்தையுண்டாக்கியவரே.

என்னையடிமைக்கொண்டருள்க என்பது இசையெச்சம். உதியா முதலிய ஈறுகெட்டபெயரெச்சங்கள் தனித்தனி விமலன் என்பதோடுமையையும். அமராவதி-சுவர்க்கலோகத்திலுள்ள இந்திரனுடைய கரம். (௧௮)

வடிவுந் தனமும் மனமுங் குணமும்
குடியுங் குலமுங் குடிபோகியவா
அடியந் தமிழா வாயில்வே லரசே
மடியென் னொருபா விவெளிப் படினே.

இ—ள்: அடி அந்தம் இலா—முதலும் முடிவுமில்லாத, அயில் வேல்
அரசே—கடர்மைபொருத்திய வேற்படையையேந்திய கடவுளே, மடி என்
று ஒரு பாவி வெளிப்படின—வறுமையென்று சொல்லப்படுகிற ஒருபாவி ஒரு
ருவனிடம் தோற்றியவுடன், வடிவும்—அவனுடைய அழகும், தனமும்—
செல்வமும், மனமும்—மனனிலையும், குணமும்—குணமும், குடியும்—கோ
த்திரமும், குலமும்—சாதியும், குடிபோகியவா—அவனைவிட்டுப் பிரிந்து
போனதன்மை (பெரிய ஆச்சரியம்).

செல்வமுதலியவற்றின் நிலையாமையையுணர்த்தியவாறு. தன்னையுடை
யானே யிருமையினுக்கெடுத்தலின் மிடியையப் பாவியெனவும், இடமாகக்கொ
ண்டிருந்தன மின் விட்டகலுதலின் 'குடிபோகியவா' எனவும் கூறினார் குடி
போகியவாறு என்பதில் ஈற்றுயிர்மெய்தொக்கது. (௭௬)

அரிதா கியமெய்ப் பொருளுக் கடியே
ஹரிதா வுபதே சமுணர் த் தியவா
விரிதா ரணவிக் ரமவே ளிமையோர்
புரிதா ரகநா கபுரந் தரனே.

இ—ள்: விரி தாரண விக்ரம—மிருந்த பயங்கரமான வீரத்தையுடை
யவரே, வேன்—அடியாரால் விரும்பப்படுபவரே, இமையோர் புரி தாரசு—
தேவலோகத்தைக்காத்தவரே, நாக புரந்தரனே—தேவசேனாபதியே, அரிது
ஆகிய மெய்ப்பொருளுக்கு—எவராலும் பெறுதற்கரியதான உண்மைப்பொ
ருளையறிதற்கு, அடியென் உரிது ஆ—சிறியென்: உரிமையுள்ளவனென்று
கொண்டு, உபதேசம் உணர்த்தியவா—உபதேசஞ்செய்தது (வியக்கத்தக்கது).

உரிது-குணியைக்குணமாகக்கூறியவமுடமைதி. தாரணம்-தாருண
மென்னும் வடசொல்லின் விகாரம். புரந்தான்-இந்திரன்; ஈண்டுத் தலைவ
னென்னும் பொருளில்வந்தது. உணர்த்தியவாறு என்பதில் ஈற்றுயிர்மெய்
தொக்கது. (௭௭)

கருதா மறவா நெறிநாண வெனக்
கருதாள் வனசந் தாவென் றிசைவாய்
வாதா முருகா மயில்வா கனனே
விரதா சாகு ரஹிபா டனனே.

இ—ள்: வாதா—அடியார்க்கு வரங்களைக்கொடுப்பவரே, முருகா—
முருகவேளே, மயில் வாசனனே—மயில் வாசனமாகவுடையவரே, விரதா—
முடிவுப் பொருளே, அசா சூர விபாடனனே—அசாசூரத்திற் பிறந்த சூர
பன்மனது பகைவரே, கருதா மறவா நெறி காண—நினைப்பும் மறப்பும்

லாத முத்திநெய்யை யறியும்படி, எனக்கு—அடியேனுக்கு, இரு தாள் வனசம் தா—இரண்டு திருவடித்தாமரைகளையுங்காட்டுதற்கு, என்று இசைவாய்-எக்காலத்தில் திருவுளம் பற்றுவிர்.

விரதா அசுர என்பது தீர்க்கச்சுத்திபெற்றது. விபாடணன்-சினேகப் பேச்சில்லாதவன். (உச)

காலைக் குமரே சனெனக் கருதித்
தாலைப் பணியத் தவமெய் தியவா
பாலைக் குழல்வள் ளிபதம் பணியும்
வேலைச் சுரபூ பதிமே ருவையே.

கு--ள்: காலை குமரேசன் என கருதி—காலைபோன்ற குமாரக்கடவுளென்று சிந்தித்து, பாலை குழல் வள்ளி பதம் பணியும் வேலை—விரிந்த கமுகம்பாலையையொத்த கூந்தலையுடைய வள்ளிநாயகியின், பாதங்களை வணங்கிய முருகவேளது, சுர பூபதி மேருவை— இந்திரனுக்கு மேருபோல்வாரது, தாலை—திருவடிகளை, பணிய—வணங்குதற்குத்தக்க, தவம் எய்தியவா—தவமானது எனக்குக் கைகூடியதன்மை(வியக்கத்தக்கது).

காலை-எருத்தினங்கன்று. மேரு-உவமவாகுபெயர். மேருமலை அசுரராலிடர்வினாயுங்காலத்தில் ஒளித்திருத்தற்கு அரணியிருப்பதுபோல, குமராவளும் அவ்வசுரராலிடரெய்தியகாலத்தில் தேவர்க்குப் புகலிடமாகலின் 'சுரபூபதிமேரு' என்றார். வேலை மேருவை பணிய என்றது வடமொழிவழக்கு. முதல் சினையிரண்டினும் இரண்டனுருபுவிளக்கப்பட்டிருத்தலின் முதலின்-பியருபு ஆறனுருபாகத்திரித்துரைக்கப்பட்டது. சுரபூபதியை மேருவை என விகாரத்தைக்கூட்டி, அதற்கிணையப் பொருள்கூறினுமாம். (உஉ)

அடியைக் குறியா தறியா மையினால்
முடியக் கெடவோ முறையோ முறையோ
வடிவிக் ரமவேன் மகிபா குறமின்
கொடியைப் புணருங் குணபூ தரனே.

கு--ள்: வடி விக்ரம வேல் மகிபா—கூர்மைபொருந்திய வீரத்தன்மை மிக்கவேற்படையையுடைய தலைவரே, குற மின் கொடியை புணரும் குண பூதரனே—வேட்டுவப்பெண்ணாகிய வள்ளிநாயகியைக் கூடிய குணமலையே, அடியை குறியாது—உமதுதிருவடிகளை நீனையாமல், அறியாமையினால்—அஞ்ஞானத்தினால், முடிய கெடவோ—முற்றாயழிவேனோ, முறையோ முறையோ—இது நீதியாகுமா நீதியாகுமா (ஆகாதே).

ஓசாரங்கள் இரக்கம், மின் கொடி இரண்டும் உவமவாகுபெயர்கள். அனக்கலாகாவளவும் பொருளுந் தளக்கலாகாநிலையுந்தோற்றமும் வறப்பினும் வளந்தரும் வன்மையுமுடைமைதோன்றக் குணபூதரனே என்றார். குணபூதரன்-குணத்தால் மலைபோல்வான். (உங)

கர்வேல் விழிமங் கையர்கொங் கைபீலே
சேர்வே னருள்சே ரவுமென் னுமமீதா
ருர்வே ரொடுகுன் றுதுளைத் தநெடும்
போர்வே லபுரர் தரபூ பதியே.

இ—ள்: ருர் வேரொடு குன்று துளைத்த நெடும் போர் வேல்—சூரப
ன்மனது மாமரவடிவத்தினடியையும் கிரவுஞ்சமலையையும்பிளந்த நீண்ட போ
ருக்குரிய வேலாயுதத்தையுடையவரே, புரத்தர பூபதியே—இந்திரனுக்குத்தலை
வரே, கடர் வேல் விழி மங்கையர் கொங்கையில் சேர்வேன்—கூர்மைபொருந்
திய வேற்படையையிசுத்த கண்களையுடைய பெண்களதுதனங்களில் மனம்
வைப்பவனாகிய சிறியேன், அருள் சேரவும் எண்ணுமதோ—அவற்றை வெ
றுத்தோரார் பெற்றபாலதாகிய உமதருளைப்பெறவும் நினைப்பதுண்டா? (இல்
லையே).

சேர்வேன்—வினையாலணையும் பெயர். வேர்—இலக்கணை. உம்மை எச்
சத்தோடு பொருத்தாமையையுமுணர்த்துகின்றது. (உச)

மெய்யே யெனவெவ் வினைவாழ் வைபுகத்
தையோ வடியே னலையத் தருமோ
கையோ வயிலோ கழலோ முழுதுஞ்
செய்யோய் மயிலே நியசே வகனே,

இ—ள்: கையோ அயிலோ கழலோ முழுதும் செய்யோய்—திருக்க
டங்களும் வேற்படையும் பாதங்களும்மேனிமுழுவதும் சிவப்புநிறமானவரே,
மயில் ஏறிய சேவகனே—மயில்வாகனத்திலேறியருளிய வீரரே, அடியேன்—
சிறியேன், வெவ் வினை வாழ்வை—கொடியதீவினையினாலான இவ்வாழ்வை,
மெய் என உகந்த—உண்மையென்று விரும்பி, அலைய தருமோ—அலைவது
தக்கதா, ஐயோ—இது பரிதாபம்.

மெய்யே என்பதில் ஏ அகை. தருமோ என்பதில் ஓ இரக்கம்; கையோ
முதலியவற்றில் எண். (உரு)

ஆதா ரமிலே னருளைப் பெறவே
நீதா னொருசற் றுநினைந் திலையே
வேதா கமஞா னவினோ தமனா
நீதா சுரலோ கசிகா மணியே.

இ—ள்: வேத ஆகம ஞான வினோத—வேதங்களாலும் ஆதமங்களா
லும் உண்டாகின்ற ஞானத்தினால் ஆராயப்படுபவரே, மன அநீதா—மனத்
துக்கு எட்டாதவரே, சுரலோக சிகா மணியே—தேவலோகத்திற்குத் தலை
வரே, ஆதாரம் இலேன்—பற்றுக்கோடில்லாதவனாகியவான், அருளை பெற-

உம்முடைய அருளைப் பெறும்படியாக, நீ—நீர், ஒரு சற்றும்நினைந்திலையே-
சிறிதாயினும் நினைத்திலீரே.

தான்—சாரியை. ஒரு-சிறுமையின் சிறுமைபயுணர்த்தற்கண் வந்தது.

மின்னே நிகர்வாழ் வைவிரும் பியயா
னென்னே வினையின் பயனிக் கிதுவோ
பொன்னே மணியை பொருளே யருளே
மன்னே மயிலே நியவா னவனே.

இ—ள்: பொன்னே—பொன்னையொத்தவரே, மணியே—மாணிக்
கத்தையொத்தவரே, பொருளே—உண்மைப்பொருளே, அருளே—அருள்
வடிவினரே, மன்னே—இறைவரே, மயில் ஏறிய வானவனே—மயில்வாக
னத்திலேறிய கடவுளே, மின்னே நிகர் வாழ்வை விரும்பிய யான்—மின்ன
லையேநிகர்த்த உலகவாழ்வை விரும்பிய சிறியேன், என்—என்ன பயன்
படுவேன், வினையின் பயன் இதுவோ—யான் முற்பிறப்பிற்செய்த வினை
யின் பயன் இதுவேயோ.

பயனாகிய காரியத்தாற் காணத்தின்றிமை அநுமானிக்கப்படுகின்ற
தென்பதாம். இங்கு—அகை, மின்னையென்பதில் ஏகாரம் வாழ்வின் அரித்தி
யத்தைத்தேற்றிநின்றது. என்னையென்பதில் ஏ இரக்கம். ஒவும் இரக்கம்.
பொன் மணி என்பன தலைமைபற்றிவந்த உவமவாகுபெயர்கள். (உஎ)

ஆன வமுதே யயில்வே லரசே
ஞான கரணே நவிலத் தருமே
யானு கியவென் னைவிழுந் கிவெறுந்
தானுப் நிலைநின் றதுதற் பரமே.

இ—ள்: ஆன அமுதே—(வேண்டிய இயல்பினின்று)சிறிதுங்குறை
யாத அமிர்தம் போன்றவரே, அயில் வேல் அரசே—கூர்மைபொருந்திய
வேற்படையையுடைய இறைவரே, ஞான ஆகரணே—ஞானத்துக்கு உறை
விடமானவரே, தற்பரம்—பிரமமானது, யான் ஆகிய என்னை விழுங்கி—
யானென்று நினைத்துக் கொண்டிருக்கிற(சீவான்மாவாகிய)என்னை உள்ள
டக்கி, வெறும் தான் ஆய் நிலைநின்றது—எல்லாந்தானையாய் நிலைத்துநின்
றதன்மை, நவில தருமே—சொல்லத்தகுந் தரத்தினதா.

அநுபவத்தாலுணர்ப்பாலதன்றி வாயாற் சொல்லுந்தரத்தினதன்று
என்பதாம். ஆன ஹானி என்னும் வடசொல்லடியாகப்பிறந்தஈறுகெட்டபெ
யரசேச்சம். அமுது அமிர்தமென்னும் வடமொழியின் திரிபு; ஆருபெயர்.
தருமே என்பதில் ஏகாரம் வினா. (உஅ)

இல்லே யெனுமா யையிலிட டனை
பொல்லே னறியா மைபொறுத் திலையே

மல்லே புரிபன் னிருவா குவினென்
சொல்லே புனையுஞ் சுடர்வே லவனே.

கு—ள்: மல்லேபுரி பன்னிரு வாகுவில்-மற்போரையே விரும்புகின்ற பன்னிரண்டு திருப்புகளிலும், என் சொல்லே புனையும்- சிறியேனது பா யாலையையே புனைந்திருக்கின்ற, சுடர் வேலவனே—ஒளி பொருத்திய வே த்படையையுடைய சுடவனே, ஈ—நீர், இல் எனும் மாயையில் இட்டனை— பொய்த்தோற்றமாகிய பிரபஞ்சத்தில் என்னை அகப்படுத்தினீர், பொல்லேன் அறியாமை பொறுத்திலையே— பாவியேன் அறியாமையினுற் செய்த குற்ற ன்களைப் பொறுத்தருளாது விட்டே! (யானென்செய்வேனென்பது இசை யெச்சம்).

எகராம் இல்லே என்பதில் அசை; பொறுத்திலையே என்பதில் இரக் கம்; மல்லே என்பதில் புயங்காளின் வீரத்திறத்தையும் சொல்லே என்பதில் ஸாலாகிரியாது கவித்தொண்டின் திறத்தையும் விளக்கி நின்றமையால் தேற் றம். பிரபஞ்சவாழ்க்கைக்குக் கானல்நீர் கயிற்றரவும் கனாவுலகம் என்றற்றொ டக்கத்தனவாய உலகமகளை அறிவுடையோர் தத்தம் பஞ்சுநிலைக்கேற்ற வாறு கூறுதலின் 'இல்லே யெனுமாயை' என்றார். யாவையுஞ் சூனியுஞ் சத் தெதிராதலின் என மெய்கண்டார் கூறியதன் குறிப்பும் இதுவே. (௨௧)

செவ்வா னுருவிற் றிகழ்வே லவனன்
நெவ்வா ததென வுணர்வித் ததுதா
னவ்வா றறிவா ரறிகின் றதலா
லெவ்வா நெருவர்க் கிசைவிப் பதுவே.

கு—ள்: செவ் வான் உருவில் றிகழ் வேலவன்—செக்கர்மேகம்போ ன்றதோற்றத்துடன் விளங்குகின்ற முருகக்கடவுள், அன்று—அந்நாளில், ஒவ்வாது எனா உணர்வித்தது—வாயாற்சொல்லமுடியாததென்று காட்டிய மவுனநிலையை, அவ்வாறு அறிவார் அறிகின்றது அலால்—அவர் காண்பித் தபடியே அறியத்தக்கவர் அறிந்துகொள்வதன்றி, ஒருவர்க்கு இசைவிப்பது எவ்வாறு—கேளுருவர்க்கறிவிப்பதெப்படி.

அவருணர்த்த உணர்வதேயன்றிப் பிறிதோராற்றாணுமுணர்தல் கூ டாதென்பதாம். வேலவன்-வேற்படையையுடையான். அன்றென்பது முரு கவேந்தமக்கு அருள்செய்யுப்படி பிரசன்னமானதினத்தை. மேனிமுழுது ன் சிவப்புநிறமாதலாற் செக்கர்மேகத்தைபுவித்தார். (௨௦)

பாழ் வாழ் வெனுமிப் படுமா யையிலே
வீழ்வா யெனவென் னைவிதித் தனையே
தாழ்வா னைவெசைத் தனதா முனவோ
வாழ்வா யினிநீ மயில்வா கனனே.

இ—ள்: மயில் வாசனனே—மயிலை வாசனமாசுவடைய கடவுளே, பாழ் வாழ்வு எனும் இ படி மாயையில் — பயனற்றவாழ்க்கையாகிய இந்தப் பெரிய மாயையிலுள்ள, வீழ்வாய் என—அசப்படுவாயென்று, என்னை விதித் தனையே—எனக்கு தீபந்தனைசெய்தீரே, செய்தன் தாழ்வு ஆனவை உளவோ-கிறியேன் அதற்குக்காசனமாகச் செய்த தீவினைகள் எவையேனும் உள்ளன வா, இனி நீ வாழ்வாய்—(எனது சடேற்றத்தைத் தவிர்த்தமையால்)இனி நீ வாழ்ந்திருப்பீர்.

படுமாயை-இடைவிடாது தீங்குபயக்கும் மாயை. நண்டுப்படுதல்—தன்னியல்புமுழுதும் குறைவறகிறதல். பிறனுக்குக்கேடுகுழ்தல் தனது ஆக்கத்தை தீவினந்தாதலின் 'வாழ்வாயினி' என்றார். (௩௧)

கலையே பதறிக் கதறிக் தலையு
டலையே படுமா றதுவாய் விடவோ
கொலையே புரிவே டர்குலப் பிடிதோய்
மலையே மலையு றிடுவா கையனே.

இ—ள்: கொலையே புரி வேடர் குல பிடி தோய் மலையே-கொலைத் தொழிலையேவிரும்பிச்செய்கின்ற வேடுவர்களது சாதியிற்பிறத்த வள்ளிநாய கியைச்சேருகின்ற கடவுளே, மலை கூறு இரி வாகையனே—கிரவுஞ்சமலையைப்பிளந்த வீரரே, கலையே பதறி கதறி தலையு டி அலைபடும் ஆறு அது-- (உடவுள்ளியில்பைவிளங்கக்கூறுவனவாகிய வேதமுதலிய) நூல்களே வரையறுக்குமாற்றவில்லாதனவாய்ப் பலபடக்கூறி முடிவில் அலைவுபட்டுக்கிடக் குத்தன்மை, வாய்விடவோ—வாயாற்சொல்லமுடியுமா (முடியாதே).

வேதமுதலிய நூல்களாலும் கூறிமுடித்தற்கரியதாய் உமது பெருமையைச் சிறியேன் வயினுற்பாடிமுடிப்பதெவ்வாறென்பது குறிப்பு.

பிடி மலை என்பன ஆகு பெயர்கள்: ஏகாரம் கலையே என்பதிற் சிறப்பு; கொலையே என்பதிற் பிரிநிலை. உஷ்ட-ஏழனுருபு. (௩௨)

சின்தா குலனில் லொடுசெல் வமெனும்
விர்தா டனியென் றுவிடப் பெறுவேன்
மந்தா கினிதந் தவரோ தயனே
கந்தா முருகா கருணை கரனே.

இ—ள்: மந்தாகினி தந்த வர உதயனே—கங்கைநதிபெற்றகடவுளே, கந்தா—கந்தவேனே, முருகா—முருகமூர்த்தியே, கருணை ஆகாரனே—அருளுக்குஉறைவிடமானவரே, சின்தா ஆகுல இல் ஓடு—மனத்திற்குத்துன்பத்தைத்தருகின்ற மனையாரும், செல்வம் எனும்—செல்வமுமென்று சொல்லப்படுகின்ற, விர்தா அடவி—பெருங்காட்டை, என்று விட பெறுவேன்—எங்காவில் யான் நீங்கப்பெறுவேன்,

சிந்தாமரையும் கருணாகரன் வடநூன்முடிபு. விந்தாடவி-விந்தமலையீ
லுள்ள காடு; இலக்கணை. வரோதயன்-மலையான நிகழ்ச்சியையுடையான். நிக
ழ்ச்சி-பிறப்பு குணம் தொழில் முதலியன. பா மசுவனது நெற்றிக்கண்கள
ளின் துதோன்றிய பொறிகளாகும் கங்கைநதியிற்சேர்க்கப்பட்டவுடன் ஆறு
குழந்தைகளாகிப்பின் உமையம்மையாரால் ஒருருவாக்கப்பெறுதலின் 'மந்தா
விளி தந்தவரோதயன்' என்றார். காங்கேயனென்னும் திருநாமமும் இது பற்
றியேயுண்டாயிற்று. கடவுளிடத்தே செல்லவிடாது உலகவிற்பத்தில் மனத்
தைப்பதித்தலின் 'சிந்தாமரையில்' எனவும், சிங்கம் புலி சாடி முதலிய மிருகங்
கள் செறியப்பெற்றதும் மிருகம்பாப்பினையுடையதமாகிய காடென்பது
தோன்ற 'விந்தாடவி' எனவும் கூறினார். பெருந்துன்பத்தைத்தருவதும் நீங்
குதற்கரியதுமாதலின் பிரபஞ்சத்தைக்காடாக ரூபித்தார். (௬௬)

சிங்கராமன் தையர்தீ நெறிபோய்
மங்கா மலெனக் குவரத் தருவாய்
சங்கரா மசிகா வலசன் முகலோ
கங்கா நதிபர லக்ருபா கரணே.

இ-ள்: சங்கரம் சிகாவல-போருக்குரிய மயில்லாகனத்தையுடை
யவரே, சன்முசனே-ஆறுமுகக்கடவுளை, கங்காநதி பால-கங்கைநதியின்
குயிராரே, க்ருபா கரணே-அருளைச்செய்பவரே, சிங்கார மடந்தையர்தீ
நெறி போய் மங்காமல்-காமச்சுவையையுதிப்பிக்கின்ற மங்கையர்களை விரு
ம்புதலாகிய தன்மார்க்கத்திற்சென்று கெடாமல், எனக்கு வரம் தருவாய்-
சிற்றேனுக்கு அருளைச் செய்வீர்.

சிங்காரம்-சிருங்காரம் என்னும் வடமொழியின் விகாரம்; அது எண்
வகைச்சுவைகளிலொன்றாம். தீநெறியென்றது-உலகாயதமத்தை. சிகாவ
லம்-மயில். சங்கராமம் க்ருபாகரன்-என்பன வடமொழியிற்போல இகரவுயி
ரைப்பெருதுகின்றன. கங்காநதி-வடமொழிச்சந்தி. (௬௭)

வீதிகா னுமுடம் பைவிடா வினையேன்
கதிகா ணமலர்க் கழலென் றருள்வாய்
மதிவா னுதல்வள் ளியையல் லதுபின்
றுதியா விரதா சாபூ பதியே.

இ-ள்: மதி வான் துதல் வள்ளியை அல்லது-எண்ணாட்டிக்களை
நீகர்த்த ஒளிபொருத்திய நெற்றியையுடைய வள்ளியாகியை மாத்திரமன்றி,
பின் னுதியா-வேறொருவரையுத்துதிக்காத, விரதா-நியமத்தையுடைய
வரே, சாபூபதியே-தேவர்களுக்குத்தலைவரே, வீதிகாணும் உடம்பை வி
டா வினையேன்-விதியினால்வினைந்த இந்தச்சரித்திரத்தை விட்டகலாதிருக்கி
ன்ற பாவியேன், கதி காண-நற் கதியைப்பெறும்படி, மலர் கழல் என்று
அருள்வாய்-நாமகாமலர்பே:ன்றதிருவடிகளை எவ்வாறிற்காட்டியருள்வீர்.

வீதி-முற்பிறவியிற்செய்த வினைகளால் இப்பிறவியிலேற்படும் அது பவநியதி. இவ்வுலகவாழ்வின் வெறுப்புத்தோன்ற 'உடம்பைவிடாவ்நையேன்' என்றார். (௬௫)

நாதா குமரா நமவென் றானார்
ஓதா யெனவே திபதெப் பொருடரன்
வேதா முதல்வின் னாவர்கு மெலர்ப்
பாதா குறமின் பதவிச கரனை.

இ—ள்: வேதா முதல் வீண்ணவர் குடும் மலர் பாதா—பிசமாமுதலிய தேவர்களால் முடிமேற் சூடப்பெறுகின்ற தாமரைமலர்போலத் திருவடிக்களையுடையவரே, குறமின் பத சேகரனே—வள்ளிராயகியின் பாதங்களைச் சிரமேற்குடியவரே, அரனார்—சிவபிரானார், நாதா குமரா நம என்று—தலைவரே குமரமுர்த்தியே வணக்கமென்று உம்மைத்துதித்த, ஓதாய் என—உபதேசிப்பீரென்று கேட்க, ஓதியது எ பொருள்—அவருக்குபதேசித்தது எந்தப்பொருளை? (அதனைச்சிறியேனுக்கும் உபதேசஞ்செய்வீரென்பதாம்).

குறமின்-வேட்டுவெப்பெண், ஆர் உயர்வு குறித்து நின்று. (௬௬)

கிரிவாய் விடுவிக் ரமவே ஹையோன்
பரிவா ரமெனும் பதமே வலையே
புரிவாய் மனனே பொறையா மறிவா
லரிவா யடியோ மெகந் தையையே.

இ—ள்: மனனே—என் மனமே, கிரி வாய் விடு விக்ரம வேல் இறையோன் பரிவாரம் எனும் பதம் மேவலையே—கிரவுஞ்சமலையின்மேலே வியவீரச்செயலையுடைய வேற்படையையேந்திய முருகக்கடவுளின் அடிமையென்று சொல்லத்தக்க நிலையைப் பொருந்தாலையே, புரிவாய்—விரும்புவாய், பொறை ஆம் அறிவால்—பொறுமைபொருந்திய ஞானத்தால், அகந்தையை—அகங்காரத்தை, அடியோடும் அரிவாய்—முற்றுகைக்குவாய்.

அகங்காரத்தைக்கீழ் கடவுளுக்கு அடிமையாவாய் என்பதாம். வாய்-எழுனருபு. உம்-சாரியை. (௬௭)

ஆதா ளியையொன் றறியே னையறத்
திதா ளியையாண் டதுசெப் புமதோ
கூதா ளகிரா தகுலிக் கிறைவா
வேதா ளகணம் புகழ்வே லவனே.

இ—ள்: கூடான கிராத குலிக்கு இறைவா—கூடாளமலையணிந்த வேடர்குலத்தவளாகிய வள்ளிராயகிக்குத் தலைவரே, வேதாள கணம் புகழ்

வேலவனே—பூதகணத்தவரார் புசுழப்படுகின்ற வேற்படையையுடைய பெருமானே, ஆதாளியை—குற்றமுள்ளவனும், ஒன்று அறியேனே—ஒன்றையுமறியாதவனும், அற தீது ஆளியை—மிகவும் தீமையுடையனுமாகிய என்னை, ஆண்டது—அடிமைக்கொண்டது, செப்பும் அதோ—சொல்லுந்தாத் தினதா(இல்லையே).

மிகுந்த ஆச்சரிய மென்பதாம். ஆதம் ஆளி என்பது மகாமெய் செட்டு வடசொற்போலத் தீர்க்கசுத்திபெற்றது. ஒன்றுமென்பதிற் சிறப்பும் மைதொக்கது. கூடானம்-குறிஞ்சிலத்திலுண்டாகும் ஓர் வகைச்செடி. குல மென்னுஞ் சொல் சுற்றியிருமெய்யுங் கெட்டுப் பெண்பாலுணர்த்தும் இவ்வுத்தியோடுமுடிந்தது. (கா)

மாவேழ் சனனங் கெடமா யைவிடா
மூவே டணையென் றுமுடிந் திடுமோ
கோவே குறமின் கொடிதோள் புணருந்
தேவே சிவசங் காதே சிகனே.

இ—ள்: கோவே—இறைவரே, குற மின் கொடி தோள் புணரும் தேவே— வேட்டுவகுலத்துதித்த வள்ளியாயகியிந்தோள்களைத் தழுவுகின்ற தெய்வமே, சிவ சங்காதேசிகனே—சிவபிரானுக்குப் (பிரணவப்பொருளை யுபதேசித்தலாற்) குருவானவரே, மா ஏழ் சனனம் கெட—பெரியனவாகிய எழுபிறப்புக்களும் நீங்கும்படி, மாயை விடா மூ ஏடணை என்று முடிந்திடுமோ—மாயையினின்றும் நீங்காத மூவகையான இச்சைகளுந் எந்நாளில் என்னை விட்டகலுமோ (அறியேன்).

சிவசங்கரன் ஒருபொருட்பன்மொழி எழுபிறப்புக்கள்; தேவர் மக்கள் லிலங்கு பறவை ஊர்வன நீர்வாழ்வன தாவரம் என்பனவாம். அப்பிறப்புக்க ளோட்வொன்றும் பல்வேறுவகையான யோனிபேதங்களையுடைமையால் 'மாவேழ்சனனம்' என அடைபுணர்த்தினார். தேவர்முதலிய பிறப்புக்களின் யோனிபேதம்: தேவர் பதினொருதூரயிரமும் மக்கள் ஒன்பதுதூரயிரமும் லிலங்கும் பறவையும் நீர்வாழ்வனவும் தனித்தனிபத்துதூரயிரமும் ஊர்வன பதினெந்துதூரயிரமும் தாவரம்பத்தொன்பதுதூரயிரமும் ஆக எழுபிறப்புக்க ளுக்குக்கூடியோனிபேதம் என்பத்துநான்குதூரயிரமாம். மாயையோசும் பந்தமுன்னவென்பார் 'மாயை விடா' என்றார். ஏடணை—வடசொல்; இதைச் சிலர் ஈடணையெனவும் வழங்குவர். வடதூற்பயிற்சியில்லாதார்சிலர் ஏட ணையென்றுவழங்கிய இடங்களில் ஈடணை என்னும் வடசொல்லின்விகார மெனப் பொருந்தாவிலக்கணங்கூறுவர். ஏடணைமூன்றாவது: அர்த்தேடணை புத்திரோடணை லோகேடணை என்பனவாம்; அவற்றுள், அர்த்தேடணையாவ து: பெருந்தொகையான பொருளையீட்டி வைத்துக்கொண்டால் எல்லாச்சக ன்களையுமடையலாமென்று, அதனை யீட்டுதற்கு முயலுதல். புத்திரோட ணையாவது: பலபுத்திரரைப் பெற்றுவுளர்த்தால் இம்மைமறுமைச் சுகங்களி

ண்டையும் பெறலாமென்றுவினைத்து மங்கையருடன் கூடிப் புத்திரரைப்பெற்று அகர்மேல் மிகுந்த அன்புடையராய் வேறென்றிலுஞ் சின்ன தசெலுத்தா திருத்தல். இதனையொழித்து இதற்கிணையாகச்சிலர் களத்திரேடணையைச் சேர்த்துக்கொள்வர். களத்திரேடணையாலெய்தும்பயன் புதல்வர்ப்பேறையாதலின், களத்திரேடணை புத்திரேடணையுடங்குமென்க. லோகேடணையாவது: பலதேசங்களையரசரான அல்லது பலபூமிகளைத் தனதாக்முயலுதல். மின் கொடி— மின்னற்கொடிபோல்வான்; அன்மொழித்தொகை. சிவசங்கர தேசிகனே என மூன்றையும் விளியாக்கி, மங்கலகரமானவரே, சுபத்தைச்செய்பவரே, என்ருருநாதரே எனப்பொருள்கூறினுமாம். கெட—காரியப்பொருளதாய்வந்த செயவெனெச்சம். மூன்று எடணை என்பது மூவேடணையெனப்புணர்ந்தது. (கூக)

வினையோ டவிடுங் கதிர்வேன் மறவேன்
மனையோ டுதியங் கிமயங் கிடவோ
சுனையோ டருவித் துறையோ பிசுந்
தினையோ டுதணை டுதிநித் தவனே.

இ—ள்: சுனையோடு—நீர்ச்சுனைகளிலும், அருவி துறையோடு— மலையருவி வீழ்மிடங்களிலும், பசும் தினையோடு—பசுமையாகியதினப்புணங்களிலும், இதனோடு—பாணுக்குச்சம்பமானவிடங்களிலும், திரிந்தவனே—(வள்ளிநாயகியைத்தேடித்) திரிந்தவரே, வினை ஓட விடும் கதிர் வேல் மறவேன்—திவினையைகலச்செய்கின்ற ஒளிபொருந்திய வேற்படையை (இடைவிடாத) தியானிக்கின்ற சிறியேன், மனையோடு தியங்கி மயங்கிடவோ—மனையியரோடு கூடி வாடி மயங்கத்தருமோ? (தகாதே, ஆதலின் இவ்வாழ்விடபுகாதபடி தடுத்து முத்தியின்பத்தையருளுக என்பதாம்).

முத்தியை விரும்புவார்க்குத் திவினைபோலவே நல்வினையும் விலக்கற்பாலதாதலின், வினையென்பதற்கு இருவினைகளையுங்கூறினுமாம். மனை தினை இதண் என்பன ஆகுபெயர்கள். சுனைமுதலியவற்றோடு புணர்ந்திய மூன்றனுருபுகள் ஏழனுருபின்றிரிபு. வள்ளிநாயகி தினப்புணக்காவலினின் றூக்கிச் சிற்றார்க்குச்சென்றபின், அந்நிகழ்ச்சியையறியாதார்போன்று பகற்பொழுதமுடியும்வரையும் அவர்பயிலுமிடங்களெங்குந் தேடித்திரிந்தாராதலின், 'சுனையோடு.....திரிந்தவனே' என்றார். கதிர்வேல்— கதிர்வடிவான வேலெனினுமாம். (சுசு)

சாகா தெனையே சரணங் களிலே
காகா நம்னார் கலகஞ் செயுகான்
வாகா முருகா மயில்வா கனனே
யோகா சிவஞா னேபதே சிகனே.

இ—ள்: வாகு ஆம் முருகா—அழகினையுடைய முருகக்கடவுளே, மயில் வாகனனே—மயிலவாகனமாகவுடையவரே, யோகா—யோகரிட்டையி

ஞானாப்பரிபவரே, சிவஞான உபதேசிகனே — சிவஞானத்தை உபதேசஞ்செய்யவரே, நமனா கலகம் செய்யுநான் — கூற்றுவன் (உயிரைக் கவரும்பொருட்டு வந்து) என்னுடன் போராமும்போது, சாகாது — அவனாலிவாவண்ணம், எனே — அடியேனே, சரணங்களில் — உமதுபாதபீழலில் வைத்து, கா கா — காத்தருள்வீர் காத்தருள்வீர்.

கா என்பதில் முன்னிலையேவல் விசுதி புணர்ந்தகெட்டது. கா கா என்ற அடுக்குத் தம்மைக் கைவிடலாகாதென்பதைக்குறித்தது. சிவஞானம் — சிவத்தைபுணருமுணர்வு. (சக)

குறியைக் குறியா துருநித் தறியு
நெறியைத் தனிலே லேசிகழ்த் திடலுஞ்
செறிவற் றுலகோ னேசின் தையும்
றறிவற் றறியா மையும் றதுவே.

இ—ள்: குறியை—குறிப்புப்பொருளை, குறியாது குறித்த அறியும் நெறியை—நினைவற்றிருத்தறியப்படுமியல்பினையுடையவரை, தனி வேலை—ஒப்பற்ற வேற்படையை, நிகழ்த்திடலும்— யான் உணர்ந்தவுடன், உலகோடு செறிவு அற்று— பிரபஞ்சத்தோடுகலத்தலொழிந்து, உரை சிந்தையும் அற்று—வாக்கும் நினைவுமொழிந்து, அறிவு அற்று—மனமும் ஒழிந்து, அறியாமையும் அற்றது—அஞ்ஞானமும் நீங்கியது.

ஆன்மதரிசனமானவுடன் சேவன்முத்தி கைகடிற்பென்பதாம்.

குறி-ஆகுபெயர். வேதமுதலிய நூல்களினுட் பொருளாய்விளங்குதலின் 'குறியை' எனவும், இவ்வுருவினை இங்ஙிதத்தினன் என்றற்றொடக்கத்தனவாகிய பாவனைகளின்றி நிட்டைநிலையிலிருந் துணரவேண்டதலின் 'குறியாது குறித்துணருநெறியை' எனவும் கூறினார். உம்மை உரைக்குங்கூட்டப்பட்டது. (சஉ)

தூசா வணியுந் துகிலும் புனைவான்
நேசா முருகா நினதன் பருளால்
ஆசா நிகளந் துகளா யினபின்
பேசா வதுபூ திபிறந் ததுவே.

இ—ள்: அணியும் துகிலும் தூசு ஆ புனைவான் நேசா—ஆபரணத்தையும் உஸ்திர்ந்தையும் அழுக்குற்றனவாகத்தரிப்பவராகிய உள்ளிராயகியின் ணைவரே!, முருகா—முருகக்கடவுளே, நினது அன்பு அருளால்—உம்முடைய அன்போடுகூடிய கருணையினால், ஆசா நிகளம் துகள் ஆயின பின்—ஆசையாகிய விலக்கு அழித்தபின், பேசா அதுபூதி பிறந்தது—மௌனநிலையாகிய செல்வம் என்னிடத்துத்தோன்றியது.

ஆசாநிகளம்-வடதுன்முடிபு. அணிகளிலும் ஆடையிலும் அழுக்குப் படிந்திருத்தல் வேடர்க்கியல்பு; இவ்வாறன்றி, தூசா என்பதற்கு அழுக்கென்னும்படியாக (இபற்றங்கயழித்கு மிகையாக) என்றுரைக்கிறோம். பேசா

வதுபூதியென்பதற்குப் பிறர்க்குச்சொல்லுதற்கரியதாகிய பேரின்பமெனப் பொருள்கூறுவதுமொன்று. அதுபூதிஎன்னுஞ்சொல்லின்விளக்கத்தை இப்படித் தகமுசுவரையிற்காண்க. முத்திக்குத்தடையாய்நின்றலின் ஆசையை விலங்காக உருவகித்தார். (சக)

சாடும் தனிவேன் முருகன் சரணஞ்
சூடும் படிதந் ததுசொல் லுமதோ
வீடுஞ் சரர்மா முடிவே த்முழுவெங்
காடும் புனமுங் கமமுங் கமுலே.

இ—ள்: சாடும் தனி வேல் முருகன்—(சூரபன்மன்முதலிய அசுர னார்ப் போரில்) அழித்த ஒப்பற்றவேற்படையையுடைய முருகவேன், வீடும் சரர் மா முடியும்—(தங்கள் தங்கள் ஆயுள்முடிந்தவுடன்) இறப்பவர்களாகிய தேவர்களது சிறத்தலைகளும், வேதமும்—இருக்குமுதலிய வேதங்களும், வெம் காடும்—கொடிய காடும், புனமும்—நிலைப்புனமும், கமமுங்—கமமு கின்ற, கழல்—திருவடிகளே, சரணம் சூடும் படி—தஞ்சமாகச் சிரமேற்குடும் படி, தந்தது—அருள்செய்த தன்மை, சொல்லும் அதோ—சொல்லத்தகுமிய ல்பினதா (அன்று).

திருவடிகளின் பெருமையையுந் சமது சிறுமையையும்விளக்கியவாறு. உம்மை முடிக்குங் கூட்டப்பட்டது. பலகாற்பணிதலாலும் துதித்தலாலும் நடத்தலாலும் முறையே முடியும் வேதமும் பிறவுங் கமழ்வனவென்க. நடந்து செல்லற்கரியதும் துட்டமிருக்கன்கஞ்சரிக்கப்பெற்றதுமான காடென்பார், 'வெங்காடு' என்றார். 'வீடுஞ்சரர்மாமுடி.....கமமுங்கழல்' என்றதனால், குமர வேன் அனாதியாய் நிற்குங்கடவுளென்பது குறிக்கப்பட்டது. (சச)

கரவா கியகல் வியுளார் கடைசென்
நிரவா வகைமெய்ப் பொருளி் குவையோ
குரவா குமரா குவிசா யுதகுஞ்
சரவா சிவயோ கதயா பரனே.

இ—ள்: குரவா-குருநாதரே, குமரா—முருகவேளே, குவிச ஆயுத— குவிசப்படையையுடையவரே, குஞ்சரவா— தெய்வயானையை மணஞ்செ ய்தவரே, சிவ யோக தயாபரனே—சிவயோகத்தை யருளுங்கடவுளே, கரவு ஆகிய கல்வி உளார் கடைசென்று இரவா வகை—மறைத்தலாகிய பயிற்சிறையுடைய உலோபர்களது விட்டுவாயிலிற்போய் யாசகஞ்செய்யாவண்ணம், மெய் ப்பொருள் ஈகுவையோ— உண்மைஞானத்தைச் (சிறியேனுக்கு) அருள் வீரா.

கரவு-தம்மிடத்துள்ளபொருளைப் பிறநய்யாவண்ணம் மறைத்து இல் லையென்று சாதித்தல். இதனை நன்குபயின்றாரென்பார் 'கரவாகிய கல்வியு ளார்' என்றார். ஒ-விரு. குஞ்சரவா என்பதற்கு யானைவாகனத்தையுடைய

வரே என உரைப்பினுமாம். சிவயோகம்-சிவத்தைத்தெரிவிக்கின்ற யோகம். சிவத்தான் கூடுதலாகிய யோகமெனினுமாம். (சௌ)

எந்தா யுமெனக் கருடந் தையுநீ
சிந்தா குலமா னவைநிற் தெனையாள்
கந்தா கதிர்வே லவனே யுமையான்
மைந்தா குமர மறைநா யகனே.

இ—ள்: கந்தா—கந்தவேனே, கதிர் வேலவனே—ஒளிபொருந்திய வேற்படையையுடையவரே, உமையாள் மைந்தா—உமாதேவியின் குமாரரே. குமர—குமாரக்கடவுளே, மறைநாயகனே—வேதங்களுக்குத்தலைவரே, என் தாயும் எனக்கு அருள் தந்தையும் நீ—என்னுடையதாயும் எனக்கு அருள்செய் கின்ற தகப்பனும் நீரே (ஆதலின்), சிந்தா ஆகுலம் ஆனவை தீர்த்து எனே ஆள்—மனத்திலுள்ள துன்பங்களைக்கி என்னை அடிமைக்கொள்வீர்.

சிந்தாகுலம்-வடதான்முடிபு. எந்தாப்-அடிநோக்கித் திரிந்தது. (சக)

ஆறு றையுநீத் ததன்மே னிலையைப்
பேறு வடியேன் பெறுமா றுளதோ
சீறு வருகுர் சிதைவித் திமையோர்
கூறு வுலகங் குளிர்வித் தவனே.

இ—ள்: சீறு வரு குர் சிதைவித்து—கோபித்தெதிர்த்துவந்த ரூப ன்மனையழித்து, உலகம் இமையோர் கூறு ஆ குளிர்வித்தவனே —சுயர்க்க லோகத்தைத் தேயர்களுக்குரியதாகி மகிழ்வித்தவரே, ஆறுறையும் நீத்து— முப்பத்தாறு தத்துவங்களையும் நீக்கி, அதன் மேல் நிலையை—அத்தத்தத்துவங் களுக்குப்பாற்பட்டு நிற்கும்நிலையை, பேறு ஆ அடியேன் பெறுமாறு உளதோ-பெறுபெறாகச் சிதியேன் பெற்றுக்கொள்ளும் வழியுண்டா, (அப்பேற்றை விரையில் அருள்செய்வீமென்பதாம்).

ஆறுறு — ஆறுறுறழ்ந்த ஆறு. ஆறுறையும் என்றது: ஈண்டு, சைவசித்தாந்திகள்கூறும் முப்பத்தாறு தத்துவங்களை. அவை யாவன: ஆன்மதத்துவம் இருபத்துநான்கும் வித்தியாதத்துவம் ஏழும், சிவதத்துவம் ஐந்தும் ஆம். ஆன்மதத்துவம் இருபத்தான்காவன: பிருதுவி அப்பு தேயு யாயு ஆகாயம் என்னும் பூதங்களோந்தும், சுரோத்திரம் அயக்கு சட்சு சிருவை ஆக்கிராணம் என்னும் ஞானேந்திரியங்களோந்தும், சத் தம் பரிசம் ரூபம் ரசம் கந்தம் என்னும் தன்மாத்திரைகளோந்தும், யாக்கு பாத ம் பாணி பாபு உபஸ்தம் என்னும் கருமேந்திரியங்களோந்தும், மனம் புத்தி அ கங்காரம் சித்தம் என்னும் அத்தக்கராணங்கள் நான்குமாம். வித்தியாதத்துவம் ஏழாவன: காலம் ஸிபதி கலை வித்தை இராகம் புருடன் மாயை என்பனவாம். சிவதத்துவம் ஐந்தாவன: சுத்தவித்தை ஈசரம் சாதாக்கியம் சத்தி சிவம் என்பனவாம். வேதாந்திகள் தத்துவங்களின் றெகையைத் தொண்ணூற்றொற ன்பர். இங்கே கொள்ளப்படுஞ் சிவதத்துவங்கள் சிவான்மாவுள் அடங்கியவர்

றையே குறித்தனாம். பறிப்பொருளின்றத்தவமுழுவதையுமடக்கினவல்ல. அதன்மேனிலையென்றத, முன்கூறிய முப்பத்தாறுதத்துவங்களுக்கும்பா லாய் வாக்குமனாதிதமாய் ஞானமேயடிவாயிருக்கும் நிலையை. (சஎ)

அறிவொன் றறநின் றறிவா ரறிவிற்
பிறிவொன் றறநின் றபிரா னலையோ
செறிவொன் றறவந் திருளோ சிதைய
வெறிவென் றவரோ டுறும்வே லவனே.

கு—ள்: செறிவு ஒன்றற வந்து இருள் சிதைய—ஞானக் குறைவி ன்றிப் பொருந்துதலால் அஞ்ஞானக்கூட, வெறி வென்றவரோடு உறும் வேலவனே—காமமுதலியதுர்ச்செயல்களின் வயத்தராதலையொழித்த பெரி யோருடன் பயின்றிருக்கின்ற கடவுளே, அறிவு ஒன்று அற நின்று அறிவார் அறிவில்—மனம் ஒன்றையும் பற்றாதநிலையில்நின்று உம்மை யுணருகின்ற ஞானிகளது உள்ளத்தில், பிறிவு ஒன்றற நின்ற பிரான் அலையோ—பேத மொன்றுமின்றி நின்றபெருமான் தீரல்லரோ.

வந்து என்னுமெச்சம் ஏதுப்பொருட்டு. சிதைய வென்றவர் என லுமையும். (சஅ)

தன்னந் தனிநின் றதுதா னறிய
வின்னம் மொருவர்க் கிசைவிப் பதுவோ
மின்னுங் கதிர்வேல் விகிர்தா நினைவார்
கின்னங் கலாயுங் க்ருபைகுழ் சுடரே.

கு—ள்: மின்னும் கதிர் வேல் விகிர்தா—ஒளியைப்பரப்புகின்ற கதிர் களையுடையவேலாயுதத்தையேந்திய கடவுளே, நினைவார் கின்னம் களையும் க்ருபை குழ் சுடரே, தியானிப்பவர்களுடைய துன்பத்தை நீக்குகின்ற அரு ள் மிகுந்தசோதியே, தன்னந்தனி நின்றது—நீர் தத்துவாதீதராய்நின்றநிலை யை, அறிய—அறியும்படி, இன்னம் ஒருவர்க்கு இசைவிப்பதுவோ—(தமியேனைப்போன்ற அபக்குவியான)வேறொருவருக்கு உணர்த்தவதுண்டா.

முருகவேள் தமக்கு அருள்செய்தமையைப் புகழ்ந்துகறிஞர். தான்- சாரியை, விகிர்தன்-தத்துவங்களின்பாற்பட்ட பலவகையான விகாரங்களைச் செய்பவர். (சக)

மதிசெட் டறவா டிமயங் கியறக்
கதிகெட் டவமே கெடவோ கடவேன்
நதிபுத் திரஞா னசகா திபவத்
திதிபுத் திரார்வீ றடுசே வகனே.

கு—ள்: நதி புத்திர—கக்கைநதியின் புதல்வரே, ஞான சக-ஞானவி ன்பத்தைத்தருபவரே, அதி பவ திதிபுத்திரர் வீறு அடு சேவகனே—பெரும் பாவங்களைச்செய்தருபன்மன்முதலியஅசுரர்களது தருக்கையழித்த வீரரே, மதி செட்டு—புத்தியானது கெடப்பெற்று, அற வாடி மயங்கி—மிகவும்

சோர்ந்து மயங்கி, அற கதி கெட்டு—தருமகெழியினின்றும் தவறி, அவமே
கெட கடவேனோ—வீணாகச்சிறியேன் கெடத்தகுவேனோ.

மதிக்குக்கெடுதல் துன்மார்க்கங்களிற்செல்லுதல். ஓ-எதிர்மறை. ஞா
ன சக அநிப-எனப்பிரித்து ஞானசகத்தைத்தருந்தலைவரே எனப்பொருள்
கூறினுமாம். (௧௦)

உருவா யருவா யுளதா யிலதாய்
மருவாய் மலராய் மணியா யொளியாய்க்
கருவா யுயிராய்க் கதியாய் விதியாய்க்
குருவாய் வருவா யருள்வாய் குகனே.

௫—ள்: உருஆய் அருஆய்—உருவப்பொருளாயும் அருவப்பொரு
ளாயும், உளது ஆய் இலது ஆய்—உள் பொருளாயும் இல் பொருளாயும்,
மரு ஆய் மலர் ஆய்—மணமாயும் மணத்தக்காதாரமாகியபூவாயும், மணி ஆய்
ஒளியாய்—இரத்தினமாயும் அவ்விரத்தினத்திலுள்ள ஒளியாயும், கரு ஆய்
உயிர் ஆய்—உடலாகியும் உடலினுள்ளிருக்கும் உயிராகியும், கதி ஆய் விதி
ஆய்—முத்தியாயும் விதியாயும் கின்று, குரு ஆய் வருவாய்—அடியார்மு
ன்னியைற் குருமூர்த்தியாயும் வருபவரே, குகனே—உள்ளக்குகையிலிருப்
பவரே, அருள்வாய்- அடியேனுக்கு அருள் செய்வீர்.

கரு ஆகுபெயர். உருவாயருவாயுளதாயிலதாய் என்றதன் விரிவு கரு
ந் செய்யுளினுரையால் விளங்கத்தக்கது. (௧௧)

கந்தரநுபுதியுரை முற்றிற்று.

